

జనశక్తి

విప్లవ కమ్యూనిస్టుల పక్ష పత్రిక

లోపలి పేజీల్లో...

- ◆ కేంద్ర బడ్జెట్టు 2015-16: ఒకతంతుగా దిగజారిన ప్రక్రియ
- ◆ 'తాకట్టులో భారతదేశం' తమిళ అనువాదానికి ముందుమాట - కోవై ఈశ్వరన్
- ◆ 14వ ఆర్థిక సంఘం: మాటలకూ చేతలకూ పొంతనలేని మోడీ ప్రభుత్వం
- ◆ ఒడాఫోన్ ఉదంతం: సామ్రాజ్యవాద విదేశీ పెట్టుబడిముందు దానిోహమన్న పాలకులు
- ◆ వివిధ ప్రపంచ దేశాలలో కార్మికుల ఆందోళనలు
- ◆ రైతుల రుణమాఫీ, బ్యాంకుల లాభాల కోసమా?!
- ◆ బడా పెట్టుబడిదారుల దయాదాక్షిణ్యాలపై పారిశ్రామిక కార్మికులు

సంపుటి : 47

సంచిక : 22

విజయవాడ

20-3-2015

పేజీలు : 8

వెల : రు 5.00

భారత విప్లవాద్యమే గాంతుక్-కా||కానూసన్యాల గీకివే మా అరుణారుణ వేందనాలి!

ప్రజాయుద్ధ పంథా అమలుకు దృఢంగా పూనుకుందాం! కామ్రేడ్ కానూసన్యాల ఆశయసాధనకు నడుం బిగిద్దాం!

2010 మార్చి 23న మరణించిన - భారత విప్లవాద్యమ విశిష్ట నాయకుడూ, నగ్గల్బరీ ఉద్యమ నిర్మాత కామ్రేడ్ కానూసన్యాల 5వ వర్ధంతి సందర్భంగా సిపిఐ(ఎం-ఎల్) రాష్ట్రకమిటీ ఆయనకు అరుణారుణ జోహార్లర్పిస్తున్నది.

కామ్రేడ్ కానూసన్యాల 81 సం||ల తన జీవితంలో, ఆరు దశాబ్దాలపైగా కాలాన్ని క్రియాశీల ప్రజాఉద్యమ రాజకీయాలకే అంకితం చేశారు. 1948లో తొలిసారి అరెస్టు అయిన నాటినుండి ఆయన, తన ఉద్యమ జీవితంలో 14 సం||ల కాలం జైలుజీవితం గడిపారు; మరెన్నో సం||లు అజ్ఞాతవాస జీవితాన్ని గడపవలసి వచ్చింది. యావత్తు దేశంలో తీవ్ర సంచలనం కలిగించిన 1967 నాటి నగ్గల్బరీ రైతాంగ తిరుగుబాటుకు కా||కానూసన్యాల తన సహచరులతో కూడి నిబద్ధతతో నిలకడగా ప్రజాఉద్యమ నిర్మాణకృషిని సాగించారు. కమ్యూనిస్టు ఉద్యమంలో తలెత్తిన మితవాద, అతివాదాలను తిరస్కరిస్తూ, ఆ ప్రాంతంలోని జోతేదార్లకు (భూస్వాములకు) వ్యతిరేకంగా భూమిహీనులను, నిరుపేద రైతాంగాన్ని సంఘటితపరచి మెట్టుమెట్టుగా అభివృద్ధి చేస్తూ నిర్మించిన పోరాటమే, నగ్గల్బరీ రైతాంగ పోరాటం!

1970 నాటికి నగ్గల్బరీ ఉద్యమంతోపాటు, ఆంధ్రా ప్రాంతంలోని శ్రీకాకుళ గిరిజనోద్యమాలపై ప్రభుత్వాలు క్రూర నిర్బంధాన్ని అమలుజేశాయి. ఎందరో విప్లవ నాయకులను, రైతాంగ - గిరిజనోద్యమ ముద్దుబిడ్డలను పోలీసులు కాల్చి చంపారు. ఈ ఉద్యమాల నాయకత్వంలో తలెత్తిన అతివాదం, ఈ రెండు గొప్ప ప్రజాఉద్యమాలను నిలదొక్కు కోసీయలేదు. ఉద్యమాలు వెనుకపట్టు పట్టినా, సుదీర్ఘకాలం జైలుజీవితం గడిపవలసి వచ్చినా కామ్రేడ్ కానూసన్యాలలో విప్లవ చేప ఇసుమంతైనా సడలలేదు. జైలుజీవితం గడుపుతున్న కాలంలోనే మితవాద, అతివాదాలకు వ్యతిరేకంగా ఆయన ప్రారంభించిన సిద్ధాంత, రాజకీయ పోరాటాన్ని, జైలు నుండి విడుదలైన పిదపకూడా మరింత పట్టుదలగా కొనసాగించారు.

భారత విప్లవ ప్రజాయుద్ధ పంథా పోరాటయోధుడు

భారత విప్లవాద్యమ అగ్రనేతలు కామ్రేడ్స్ తరిమెల నాగిరెడ్డి, దేవులపల్లి వెంకటేశ్వరరావు, చంద్ర పుల్లారెడ్డి, కొల్లా వెంకయ్యలు 1970 నాటికి విప్లవాద్యమంలోని పెదధోరణులకు వ్యతిరేకంగా సిద్ధాంత పోరాటం జరపటంలో ముందున్నారు. పశ్చిమబెంగాల్లో నాటి సిపిఐ(ఎం-ఎల్)లోని చారుమజుందార్ నాయకత్వం చేపట్టిన అతివాద దుందుడుకు విధానంపై నిర్మాణంలోపలా, బహిరంగంగానూ సంఘర్షణ ప్రారంభమైంది. కామ్రేడ్ కానూసన్యాల అప్పటికే పొందివున్న విప్లవకర ప్రజాఉద్యమ అనుభవాలూ, వైనా కమ్యూనిస్టుపార్టీ అగ్రనేతలతోవున్న ఆయన జరిపిన చర్చలూ, కళ్ళెదుట కన్పిస్తున్న అతివాద చర్యల దుష్ఫలితాలూ-ఇవన్నీ కలగలిపి ఆయన పోరాటాన్ని పదునెక్కించాయి; ఆయనను భారత విప్లవ ప్రజాపంథా పోరాటయోధునిగా తిరుగులేకుండా నిలిపాయి.

విప్లవకారుల ఐక్యత కోసం సూత్రబద్ధ కృషి

బలమైన ప్రభంజనాలు ఎన్నివీచినా 'భూమి'ని వీడకుండా వున్నట్లు, ప్రవాహాల ఉదృతి ఎంత తీవ్రంగా వున్నా నత్తగుల్ల గట్టుని అంటిపెట్టుకొని వున్నట్లు - కామ్రేడ్ కానూసన్యాల కడదాకా విప్లవ ప్రజాపంథాను, నగ్గల్బరీ ప్రాంత రైతుకూలీ, తేయాకు తోటల శ్రామిక ప్రజానీకాన్ని అంటిపెట్టుకునే వున్నారు. కా||విశ్వం నాయకత్వంలో ఆంధ్రప్రదేశ్ కమిటీ ఆధ్వర్యంలో సాగుతూ వస్తోన్న ప్రజాఉద్యమాలను మొదటినుండీ సునిశితంగా పరిశీలిస్తూ వచ్చిన ఆయన, విప్లవకారుల ఐక్యతకోసం తపన చెందారు. ఆ దిశగా సాగిన కృషి ఫలవంతమై 2005లో వివిధ విప్లవ సంస్థలు ఐక్యమై సిపిఐ(ఎం-ఎల్)గా ఏర్పడటం ఆయనకు నూతనోత్సాహాన్ని ఇచ్చింది. నూతనంగా ఏర్పడిన ఈ సిపిఐ(ఎం-ఎల్)-గత 90 సం||ల కమ్యూనిస్టు ఉద్యమ కొనసాగింపేననీ, ఇది ఏ నిర్మాణాల కొనసాగింపూ కాదని ఐక్యతా ప్రకటన స్పష్టంచేసింది. పార్టీ ప్రధానకార్యదర్శిగా కామ్రేడ్ కానూసన్యాల ఆధ్వర్యంలోనే 1967-72 కాలపు చరిత్రను మదింపుజేసే కర్తవ్యాన్ని పార్టీ చేబూని, విజయవంతంగా నిర్వహించింది. ఈ కాలంలో తలెత్తిన అతివాద పెదధోరణి మార్మిజం - లెనినిజం - మావో ఆలోచనా విధానానికి అనుగుణమైనది కాదని; విప్లవాద్యమానికి తీరని నష్టం కలుగజేసిందని తీర్మానించింది. పార్టీలో ఏకాభిప్రాయం సాధించిన ఈ అంశాలను పార్టీనిబంధనాపటికి ముందుమాటగా మలచటంలో కా||కానూసన్యాల దూరదృష్టి, విశిష్టత



ఇమిడి వున్నాయి. కామ్రేడ్ కానూసన్యాల మరణానికి నెలరోజుల ముందు-2010 ఫిబ్రవరిలో జరిగిన కేంద్రకమిటీ సమావేశాల్లో పార్టీ కార్యక్రమం - పంథా - నిబంధనాపటి - డాక్యుమెంట్లకు తుదిరూపమివ్వటంలో ఆయన వాస్తవికంగా 'నాయకత్వ' పాత్ర వహించారు.

కామ్రేడ్ కానూసన్యాల ఒరవడి కొనసాగింపు

కామ్రేడ్ కానూసన్యాల నాయకత్వంలో రూపొందించబడిన సిద్ధాంత ఆయుధాలను చేబూని సిద్ధాంత, రాజకీయ, ఉద్యమ, నిర్మాణ రంగాల్లో సిపిఐ(ఎం-ఎల్) కృషిసాగిస్తోంది. ఈ క్రమంలోనే సిపిఐ(ఎం-ఎల్), సిపిఐ (ఎం-ఎల్-సెంట్రల్ ఆర్గాన్ జనశక్తి)ల ఐక్యత సాధ్యమైంది. ఐక్యత- సంఘర్షణ -ఐక్యత క్రమాల గుండా ప్రజాఉద్యమాల, వర్గపోరాటాల నిర్మాణానికి సిపిఐ(ఎం-ఎల్) ముందుకు సాగుతున్నది. ఈ కాలంలో పార్టీ సీనియర్ నాయకులు, కేంద్రకమిటీ సభ్యులైన కామ్రేడ్స్ అసితేసిన్హా, షబ్బర్ హుస్సేన్, సురేందర్ సింగ్ ఖతియార్, ఉమాశంకర్ సింగ్ లను; రైతుకూలీఉద్యమనేత, రాష్ట్రపార్టీ సీనియర్ నాయకులు కామ్రేడ్ మానం రామారావులను-పార్టీ కోల్పోయింది. వీరందరికీ ఈ సందర్భంగా సిపిఐ(ఎం-ఎల్) జోహార్లర్పిస్తోంది.

లోలోన తుకతుక ఉడుకుతున్న ప్రజా జీవనరంగాలు

అంతర్జాతీయంగా సామ్రాజ్యవాదం-ప్రత్యేకించి అమెరికా సామ్రాజ్య వాదం ప్రపంచాధిపత్యం కోసం అగ్రులు చాస్తున్నది.

ఆసియా, లాటిన్ అమెరికా, ఆఫ్రికా ఖండాలలోని పలుదేశాలను తన నయావలసలుగా మార్చుకునేందుకు; ఆయా దేశాలలోని సహజసంపదలను, సమస్త వనరులను కబళించేందుకు -సైనిక జోక్యం, దాడులు, యుద్ధాలకు తెగబడుతున్నది. ఆఫ్ఘనిస్తాన్, ఇరాక్, సిరియా, లెబనాన్ తదితర దేశాలలో పాలక ప్రభుత్వాలకు వ్యతిరేకంగా తనకుటిల ప్రయోజనాలకోసం ఒకనాడు తానే ఆయుధాలు, శిక్షణ, నిధులు సమకూర్చి అల్లెదా, ఐసిస్ వంటి ముస్లిం మతోన్మాద సంస్థలను అమెరికా సామ్రాజ్యవాదమే పెంచి పోషించింది. తిరిగి ఈనాడు ప్రపంచస్థాయిలో 'ఉగ్రవాదంపై పోరు' మాటున, వారిని అణచటంపేరుతో ఆయా దేశాలపై సైనిక దాడులు సాగిస్తూ నరమేధం సృష్టిస్తోంది. ఇంకోవైపున ప్రపంచబ్యాంకు, ప్రపంచ వాణిజ్య సంస్థవంటి తన ద్రవ్య, వాణిజ్య అంగాలద్వారా సామ్రాజ్యవాద ప్రపంచీకరణ విధానాలను వివిధ ప్రపంచ దేశాలపై రుద్ది, వాటిని తన 'దృఢరాష్ట్ర కౌగిలి'లో బంధింపజూస్తోంది.

మన దేశంలో - సామ్రాజ్యవాదులకు గులాంగిరీ చేయటంలో గత యుపిఎ పాలకులకంటే తామే ముందున్నామని చూపుకోవటానికి ప్రస్తుత ఎన్డిఎ పాలకులు పోటీబడుతున్నారు. సర్వసంపదల నిలయమైన భారతదేశం తాకట్టులో పెట్టబడివుందని ప్రముఖ కమ్యూనిస్టు విప్లవకారుల నాయకుడు కామ్రేడ్ తరిమెల నాగిరెడ్డి 1970లలోనే చేసిన వ్యాఖ్యను కొట్టిపారేసిన అనేకమంది,ఈనాడు దేశం బహిరంగంగా అమ్మివేయబడుతోందని పేర్కొంటూ తమ ఆవేదనను వ్యక్తంచేస్తున్నారు. దేశంలో జమిలిగా సాగుతోన్న భూస్వామ్య, సామ్రాజ్యవాదదోపిడీ కారణంగా మనదేశంలోని వ్యవసాయ, పారిశ్రామిక రంగాలు తీవ్ర సంక్షోభంలో కూరుకుపోయాయి. ఫలితంగా అత్యధికులైన శ్రామిక ప్రజానీకం దుర్భరదారిద్ర్యంలో కూరుకుపోతుండగా, మరో వైపున సంపదలు కూడబెట్టుకుంటూ వందలకోట్ల ఆస్తులకు పడగలెత్తుతున్న వారి సంఖ్య ప్రతి సంవత్సరం అనూహ్యంగా పెరుగుతోంది. నిరుద్యోగం, అవిద్య, అనారోగ్యం, అజ్ఞానం-అంతరాలు నానాటికీ పెరుగుతున్నాయి. అనేక పరిశ్రమల మూసి వేతలు, ప్రభుత్వరంగసంస్థల అమ్మివేతలు, కార్మికుల తీసివేతలు, భూముల నుండి, అడవుల నుండి రైతుల-ఆదివాసుల గెంటివేతలు సాగుతూ, ప్రజా జీవనరంగాలన్నీ లోలోన తుకతుకవుడుకుతున్న అగ్నిపర్వతం లాగున్నాయి.

విభజన అనంతరం గత సంవత్సరం ఆంధ్రప్రదేశ్, తెలంగాణాగా ఏర్పడిన రెండు రాష్ట్రాలలో అధికారంలోకి వచ్చిన టిడిపి, టిఆర్ఎస్ పాలకులు- ఒకరికొకరు తీసిపోకుండా విదేశీ బహుళజాతి కంపెనీల విప్లవిడి దోపిడీకి పోటీలు పడి మరి ఎర్రతివాచీలు పరుస్తూ, ప్రజాజీవన రంగాలన్నింటిలో సంక్షోభాన్ని తీవ్రం చేస్తున్నారు.

దోపిడీ పాలన కొనసాగించేందుకు కుటిల విధానాలు

కూడు, గూడు, గుడ్డ, విద్య, వైద్యంవంటి ప్రజల మౌలికమైన సమస్యలను కానీ, తక్షణ సమస్యలనుగానీ-వేటినీ పరిష్కరించటానికి సిద్ధపడని పాలకులు- (తరువాతి 2వ పేజీలో)

2015 ఏప్రిల్ 3, 4 తేదీలలో, విజయవాడ రైల్వే ఇన్ స్టిట్యూట్ హాల్ లో

'భారత విప్లవం - భారత కమ్యూనిస్టు ఉద్యమం' అంశంపై సెమినార్ ను విజయవంతం చేయండి

‘తాకట్టులో భారతదేశం’ తమిళ అనువాదానికి ముందుమాట

కౌన్ ఊస్వరన్

శిలువ వేయబడిన ఓ బానిస దేశపు విషాద చరిత్రను అత్యద్భుతంగా చిత్రీకరించిన మహత్తర గ్రంథం ‘తాకట్టులో భారతదేశం’. కమ్యూనిస్టు విప్లవకారుల కార్యక్రమాన్ని సమర్పించుకుంటూ న్యాయస్థానంలో కామ్రేడ్ తరిమెల నాగిరెడ్డి చేసిన ఈ ప్రకటన తొలిసారిగా ఆంగ్లంలో, తెలుగులో 1979లోనూ, ఆ తర్వాత హిందీలోనూ ప్రచురించబడింది. ఇది తెలుగు, ఆంగ్లభాషలలో మూడుసార్లు పునర్ముద్రణ పొందింది. ఇప్పుడు - సామాజిక మార్పుకోసం కృషిచేస్తోన్న కార్యకర్తల సుదీర్ఘకాలపు నిరీక్షణ అనంతరం ఈ గ్రంథం తమిళంలో ప్రచురితమౌతున్నది.

ప్రముఖ మార్క్సిస్టు తాత్వికుడు అయిన ఈ గ్రంథ రచయిత మార్క్సిజం-లెనినిజం-మావో ఆలోచనా విధానపు విస్తారమైన సిద్ధాంత అవగాహనలను ఆపోసన పట్టినవాడు. ఆయన, తన తుదిశ్వాసవరకూ భారత ఉపఖండంలో-దేశీయంగానూ, వివిధ జాతుల పరంగానూ నెలకొన్న నిర్దిష్ట పరిస్థితులకు మార్క్సిజం-లెనినిజం-మావో ఆలోచన విధానాన్ని దృఢంగా అన్వయించిన అసమాన విప్లవకారుడు.

కార్మికవర్గ అగ్రగామి దళమైన కమ్యూనిస్టు పార్టీ సభ్యుడైన తన కళాశాల రోజులనుండి-1939 నుండి-కరోర అజ్ఞాతవాస జీవితంకారణంగా ఆరోగ్యం తీవ్రంగా దెబ్బతిని ఉస్మానియా ఆసుపత్రిలో ఆలోచనలను శాశ్వతంగా ముగించి మృత్యువును వరించేంతదాకా, ఆ మహానాయకుడు తన జీవితాన్ని నూతన ప్రజాస్వామిక విప్లవం విజయవంతం కావటానికే అంకితమిస్తాడు. ఆయన తన రాజకీయ జీవితంలో తొమ్మిది వర్షాయాలు అరెస్టుకాబడి అనేక సంవత్సరాలు జైలు జీవితాన్ని, మరియు అజ్ఞాతవాస జీవితాన్ని గడిపారు.

బ్రిటిష్ వలసపాలన వ్యతిరేక పోరాటంనుండి-తెలంగాణా రైతాంగ తిరుగుబాటు, నగ్జల్బర్గ రైతాంగ పోరాటం, శ్రీకాకుళ ఆదివాసీ పోరాటాలదాకా-విప్లవ ప్రజల పక్షాననే నిలిచిన ఆయన కమ్యూనిస్టు ఉద్యమంలో తలెత్తిన మితవాద, అతివాద పెద ధోరణులకు వ్యతిరేకంగా పోరాడారు. భారత కమ్యూనిస్టుపార్టీ కృశేవ్ ఆధునిక రివిజనిజమనే ప్రాణాంతకమైన జబ్బుకు గురైన కాలంలో, కామ్రేడ్ టి.ఎన్., కామ్రేడ్ మావో నాయకత్వంలోని చైనా కమ్యూనిస్టుపార్టీ విప్లవపంథాను ఎత్తిపట్టి, పార్టీలో ఆంతరంగికంగా తీవ్రపోరాటం సలిపారు. సిపిఐలో చీలిక ఫలితంగా నూతనంగా ఆవిర్భవించిన సిపిఐ(ఎం) కూడా ‘మహత్తర చర్చ’ సారాంశాన్ని నిరాకరించటం ద్వారా తనకు తాను నయారివిజనిస్టుపార్టీగా వెల్లడి చేసుకొంది. ఈ సందర్భంలోనూ కామ్రేడ్ టి.ఎన్ సిపిఐం నాయకత్వానికి వ్యతిరేకంగా తీవ్రమైన పోరాటం సాగించి, పాలకొల్లు ప్లీనంలో విప్లవ రాజకీయాలవైపు అత్యధిక పార్టీ శ్రేణులమద్దతును కూడగట్టటంద్వారా వారిని ఏకాకినిచేశారు. సిపిఐ(ఎం)నుండి బహిష్కరింపబడిన కామ్రేడ్స్ అంతా ఏపిసిసిఆర్ ను ఏర్పరచుకొని, దానికి కామ్రేడ్ టి.ఎన్ ను కన్వీనర్ గా ఎన్నుకున్నారు. ఏఐసిసిసిఆర్ ఏర్పాటుతో, ఆంధ్రప్రదేశ్ లోని విప్లవకారులు అందులో చేరేందుకు నిర్ణయించుకొని, ఏపిసిసిసిఆర్ గా ఏర్పడ్డారు.

ఏఐసిసిసిఆర్ నుండి ఏర్పడిన సిపిఐ(ఎం-ఎల్) మార్క్సిజం, లెనినిజం, మావోఆలోచనా విధానానికి, తెలంగాణ-తెభాగా-తెరాయి మరియు శ్రీకాకుళ రైతాంగ పోరాటాల విలువైన అనుభవాలకు భిన్నంగా అతివాద దుస్సాహసీక పంథాను-వర్గశత్రు నిర్మూలన పంథాను-చేపట్టింది. ఇది విప్లవోద్యమానికి తీవ్ర హానికలిగించి, విప్లవోద్యమం వెనుకపట్టు పట్టటానికి కారణమైంది.

మితవాద అవకాశవాదులు, అతివాద దుందుడుకువాదులు ఇరువురూ కామ్రేడ్ టి.ఎన్ ను అనేక దూషణలకు, అవమానాలకు గురిచేశారు. వాటిన్నింటినీ ఆయన రాజకీయ మనోనిబ్బరంతో ఎదుర్కొని, నూతన ప్రజాస్వామిక విప్లవాన్ని, దాని కీలకాంశమైన సాయుధ విప్లవ రాజకీయాలను ఎత్తిపట్టటంద్వారా విప్లవ పార్టీని నిర్మించి, దానిని ధృఢపరిచేందుకు కరోరమైన కృషిసాగించారు.

ఘోరమైన అపనిందలను ఎదుర్కోవలసి వచ్చినపుడు కూడా, అతివాద దుస్సాహసీకవాదాన్ని, మితవాద అవకాశవాదాన్ని స్వీకరించిన వారి నెవరినీ ఆయన వ్యక్తిగతంగా విమర్శించలేదు. ఆవిధమైన నిందాపూర్వక విధానం విప్లవోద్యమాన్ని ధృఢపరచుకొనేందుకు ఏమాత్రం తోడ్పడదు; అందుకు బదులుగా

సిద్ధాంత, రాజకీయ పోరాటం మాత్రమే ఐక్యతను సాధించగలదు. కామ్రేడ్ టి.ఎన్. చర్చను ఉన్నత రాజకీయ స్థాయికి లేవనెత్తాడు. ఆ సమయంలో ఆయన మరణించారు. ఇది భారత విప్లవోద్యమానికి తీవ్రనష్టం కలుగజేసింది.

‘మణిధన్’ పత్రిక సంపాదకునిగా వున్న కాలంలో ఆంధ్రప్రదేశ్ లోని హైదరాబాద్ నగరంలో కామ్రేడ్ టి.ఎన్ ను కలిసే అవకాశం నాకు లభించింది. ఆయనతోపాటుగా కామ్రేడ్ దేవులపల్లి వెంకటేశ్వర రావును కూడా నేను కలిశాను. ఆ సందర్భంలో, నేను ఓ గంటపాటు కామ్రేడ్ టి.ఎన్ తో మాట్లాడగలిగాను. మా సంభాషణ సందర్భంగా, మార్క్సిస్టు తత్వశాస్త్రంపట్ల ఆయన సాధికార జ్ఞానం చూసి నేను అప్రతిభుడనయ్యాను. ఆ మహానాయకుని నిరాడంబరత, ప్రేమపూరిత వాత్సల్యం నన్ను చకితుణ్ణి చేశాయి. ఈనాటికీ ఆ జ్ఞాపకాలు నా హృదయపు లోతులలో నిక్షిప్తమై వున్నాయి.

ఈ గ్రంథాన్ని తమిళంలోకి అనువదించవలసిందిగా కామ్రేడ్ వింద్రేవేందన్ నన్ను కోరాడు. టిఎన్ మెమోరియల్ ట్రస్టు సహాయకార్యదర్శి సుధీర్ రెడ్డి దీనిపై నన్ను ఒత్తిడిచేశాడు. నా అనారోగ్య కారణంగా ఈ గ్రంథాన్ని నేనుగానే అనువాదం చేయగలనా లేదా అని సంశయించాను. మరికొంతమంది కామ్రేడ్స్ సహకారంతో దీనిని అనువదించగలనని నేను వారికి చెప్పాను. చివరికి నేనుగానే దీనిని పూర్తిచేయగలిగాను.

నేను ఇంగ్లీషు భాషలో పండితుడ్ని కాను. ఉద్యమ అవసరాల కనుగుణంగా వ్యాసాలను, పుస్తకాలను అనువదించే క్రమంలో ఉన్నతస్థాయి నాయకత్వపు మార్గదర్శకత్వంలో నేను నా ఆంగ్లభాషా జ్ఞానాన్ని క్రమంగా అభివృద్ధి చేసుకున్నాను. ఈ గ్రంథాన్ని అనువదించటానికి నా అసంపూర్ణ అభ్యాసం సరిపోతుందా లేదా నేను భయపడ్డాను కూడా. నిజంగా, ఇది ఎవరెస్టు శిఖరాన్ని అధిరోహించటంకన్న క్లిష్టతరమైనది. అనువాద క్రమంలో, నేను కలవరపడి నప్పుడల్లా కార్లమార్స్ గ్రంథాలయ సంస్థాపకులు కామ్రేడ్స్ కన్నన్, భాస్కర్ మరియు న్యాయవాది నాగరత్నంలు ఎప్పటికప్పుడు వారి సహాయ సహకారాలందజేశారు. ఏమైనా, కామ్రేడ్ టిఎన్ ఆంగ్ల భాషాశైలి అసాధారణమైందిగా విలువ కట్టడగింది. ఈ గ్రంథాన్ని పూర్తిగా అనువదించటంలో నేను కృతకృత్యుడను అయినందుకు, నేనేమీ అతిశయంగా భావించటంలేదు. ఇందులో కొన్ని లోపాలు వుండివుండవచ్చు. స్నేహ పూర్వకంగా వాటిని ఎత్తిచూపితే, భవిష్యత్తులో పునర్ముద్రణలలో వాటిని సవరించుకొని, మెరుగు చేసుకోవటానికి తోడ్పడుతుంది.

1947లో బ్రిటిష్ వలసవాదులనుండి భారత బదాబూర్షా వర్గానికి అధికారమార్పిడి తదనంతరం కూడా భారత సామాజిక చట్రమంతటిపై కొనసాగుతున్న విదేశీ పెట్టుబడి ఆధిపత్యంగురించి, అదేవిధంగా భారతదేశ సహజ వనరులను, శ్రమశక్తిని దోచుకునేందుకు భారత దళారీ బూర్జువావర్గం సామ్రాజ్యవాదులకు తోడ్పడుతున్న తీరుని గురించి ఈ గ్రంథంలో కామ్రేడ్ టి.ఎన్. సవివరంగా చిత్రీకరించారు. దళారీ బూర్జువావర్గం తమ సామ్రాజ్యవాద అనుకూల విధానాలద్వారా భారత దేశాన్ని విదేశీ పెట్టుబడికి ఏవిధంగా తాకట్టుపెట్టిందో తగిన గణాంకాల సమాచారం ఆధారంగా ఆయన ఈ గ్రంథంలో వివరించారు. ‘భారతదేశానికి సోవియట్ సహాయం సోషలిస్టు స్వభావాన్ని కలిగివుండి సామ్రాజ్యవాద పట్టును బలహీనపరుస్తుంద’న్న రివిజనిస్టుల భ్రమలను తగిన సమాచారంతో వెల్లడించటమేగాక, దానిలోని దోపిడీ స్వభావాన్ని బట్టబయలుచేశారు. ఈ విధంగా సామ్రాజ్యవాద శక్తుల వేటభూమిగా భారతదేశం మారిపోయింది. పాలక వర్గాలు ముందుకుతెస్తున్న సంస్కరణల మోసపూరిత స్వభావాన్ని; సోషలిస్టు సమాజ నిర్మాణమనే నినాదంలోని వంచనాత్మక స్వభావాన్ని వెల్లడిచేయటంతోపాటు, గ్రామీణ సహకారబ్యాంకులు, పంచాయితీరాజ్ తదితర రూపాలలో భూస్వామ్య సెక్షన్ల ఆర్థిక, రాజకీయ పునాదిని గట్టిపరచటాన్ని; ఆర్థిక మీటలద్వారా రైతులను వారి పొలాలనుండి గెంటివేసి, వ్యవసాయ కూలీల బలవంతపు వలసలను కొనసాగించటాన్నీ- ఆయన తన గ్రంథంలో వివరించారు. రైతాంగ తిరుగుబాట్లు తలెత్తేందుకు కారణమైన దుర్భర పరిస్థితుల్ని, వాటిపై ప్రభుత్వం ప్రయోగిస్తున్న క్రూర బీభత్సాన్ని ఆయన స్పష్టంగా కళ్ళకుకట్టారు. ఒక్కమాటలో చెప్పాలంటే, 1947 నుండి 1970ల మధ్యకాలంలో భారత

ఆర్థికవ్యవస్థను, రాజ్యపాలనా తీరుతెన్నులనూ లోతుగా అవగాహన చేసుకునేందుకు, దాని భవిష్యత్తు దిశను అంచనా కట్టడానికి ఈ గ్రంథం ఎంతగానో తోడ్పడుతుంది.

సరళీకరణ, ప్రైవేటీకరణ మరియు ప్రపంచీకరణల యుగపు ప్రస్తుత సందర్భంలో ఈ గ్రంథం పొసగదని కొందరు కామ్రేడ్స్ తమ అభిప్రాయం వ్యక్తంచేశారు. ఏమైనా, ఈ పుస్తకాన్ని చదివినవారంతా ఈ అభిప్రాయమే అసంగతమైనదిగా గుర్తించగలుగుతారు. ఎంచేతనంటే, అధికారమార్పిడి నాటినుండి పాలకవర్గాలు ఎంతటి కుట్రపూరితంగా ఈనాటి విధానాలకు పునాదులు వేసుకుంటువచ్చారనే విషయాన్ని కామ్రేడ్ టి.ఎన్. విప్పిచెప్పి, పాలకుల ముసుగును తొలగించివేశారు. ఓ నూతన దశగా 1990 నుండి నూతన ఆర్థికవిధానాలు అమలవుతూ వస్తున్నప్పటికీ, దీనికి చాలా ముందుగానే ఇందుకు కావలసిన రాజకీయ, ఆర్థిక, సిద్ధాంత భూమికను ఏర్పరచటంకోసం పాలకులు శ్రద్ధాపూర్వక కృషి సాగించారు. నెహ్రూకాలం నాటినుండి, భారత దళారీ బూర్జువావర్గం ప్రగతిశీలమైన పాత్ర నిర్వహించనేలేదని, పైగా ఈ సామ్రాజ్యవాద సేవకులు భారతదేశాన్ని అర్థవలసగా మార్చి ప్రమాదకరమైన విస్తరణవాద ఆకాంక్షలను పెంచి పోషిస్తున్నారని ఈ పుస్తకంలో ఆయన స్పష్టంగా విశ్లేషించారు. ఈ కోణాలను అవగాహన చేసుకునేందుకు ఈ పుస్తకం ఎంతగానో తోడ్పడుతుందనేది నిస్సందేహం. కనుక, ఈ గ్రంథం యొక్క తమిళ అనువాదం చాలా ఆలస్యంగా వెలువడుతున్నప్పటికీ, తమిళనాడుదలోని, మేధావులపైనా, సామాజికమార్పుకోసం పోరాడుతున్న విప్లవకారులపైనా ఇది నూతన కాంతిని ప్రసరింపజేస్తుంది.

కామ్రేడ్ టి.ఎన్-భారతదేశం విదేశీ పెట్టుబడికి తాకట్టుపెట్టబడి ఏవిధంగా ఒక బానిస దేశంగా మలచబడిందో వివరించటమేగాక, విధ్వంసపు అంచుకు నెట్టివేయబడి, తెగించిన అగ్రహంతోనున్న ప్రజానీకం నూతన ప్రజాస్వామికాన్ని నెలకొల్పుకునేందుకు ఏవిధంగా ఉద్యమిస్తారో కూడా వివరించారు. బాహ్య పరిస్థితులు పరిపక్వమైవున్న ఈ దశలో విప్లవం అనివార్యమని, ప్రజాతిరుగుబాట్ల దశలో వున్నామని ఆయన నిర్వచించారు.

నగ్జల్బర్గ నిఘరవ్వ వివిధ రాష్ట్రాలకు, ఉపఖండంలోని ఇతర ప్రాంతాలకు ఏవిధంగా

భారత విప్లవోద్యమ... (మొదటిపేజీ తరువాయి)

ప్రజల అసంతృప్తి, ఆగ్రహజ్వాలలు వారిని చుట్టుముట్టి దహించివేయకుండా ‘జాగ్రత్త’ వహిస్తున్నారు. ప్రజాకర్షక చిట్కాలతో ప్రజానీకంలో కొంతభాగాన్ని జోకొట్టి భ్రమలలో ముంచెత్తుతున్నారు. కులం, ప్రాంతం, భాష తదితర రూపాల్లో ప్రజల నడుమ విద్వేషాగ్నులు రగిల్చి వారి ఐక్యతను భగ్గించేస్తున్నారు. మతతత్వాన్ని, మత ఉద్దిక్తతలను రెచ్చగొడుతూ ప్రజలమధ్య తరాలనుండి నెలకొన్న పరమత సహనం, మతసామరస్యాల శ్రామికవర్గ సంస్కృతిని దెబ్బతీసి నిరంతర కాష్టాలను రాజేస్తున్నారు. విషసంస్కృతి భావజాలాన్ని దిగుమతిచేసి, ప్రజలమెదళ్ళలోకి దట్టించి, అంధవిశ్వాసాలను పునరుద్ధరించి, మద్యాన్ని ఏర్లుగా పారించి - ముఖ్యంగా శ్రామిక, మధ్యతరగతి వర్గాల పోరాటశక్తిని మొద్దుబారుస్తున్నారు. వీటన్నింటినీ అధిగమించి సంఘటితంగానో, అసంఘటితంగానో బాధిత ప్రజానీకం అనివార్యంగా రోడ్లపైకి వస్తే క్రూర నిర్బంధాన్ని ప్రయోగించి అణచివేస్తున్నారు. ఈ విధమైన అనేక కుట్రల విధానాలతో మాత్రమే వారు తమ పాలనను కొనసాగించుకోగలుగుతున్నారు.

కామ్రేడ్ కానూసన్యాల్ ఆశయసాధనకు నడుం బిగిద్దాం

కామ్రేడ్ కానూసన్యాల్ కు నివాళులర్పించటమంటే, సమస్యలతో సతమతమౌతున్న వివిధ సెక్షన్ల ప్రజానీకం నడుమ నిలకడగా, చిత్తశుద్ధితో, అంకితభావంతో విప్లవ ప్రజాఉద్యమ రాజకీయాచరణను సాగించేందుకు పూనికవహించటమే. మార్క్సిజం-లెనినిజం-మావో ఆలోచనావిధానంపట్ల కామ్రేడ్ కానూసన్యాల్ యొక్క అచంచల విశ్వాసం, ప్రజలతో మమేకమయ్యే జీవనవిధానం, ప్రజలపట్ల నమ్రత, నిర్మాణ క్రమశిక్షణ, సిద్ధాంత కరుకుదనం, నిరాడంబరతవంటి ఆయన జీవితాచరణలోని విశిష్ట లక్షణాలను పుణికి పుచ్చుకొని, ప్రజాఉద్యమ నిర్మాణానికి, నూతన ప్రజాస్వామిక విప్లవ సాధనకు దీక్షాధారులమవుదాం.

12-3-15

సిపిఐ(ఎం-ఎల్) రాష్ట్రకమిటీ



వెలువడింది! సిపిఐ(ఎం-ఎల్) ప్రచురణ

అమ్మకానికి భారతదేశం

పేజీలు : 116

వెల : రు. 75/-

కాపీలకు : మైత్రిబుక్ హౌస్,

జలీల్ వీధి, కారల్ మార్క్స్ రోడ్, విజయవాడ-2

కేంద్ర బడ్జెట్టు 2015-16 ఒక తంతుగా దిగజాలిన ప్రక్రియ

గత దశాబ్ద కాలంగా పార్లమెంటుకు కేంద్ర ప్రభుత్వ బడ్జెట్టును సమర్పించే ప్రక్రియను పాలకపర్గాలు ఒక తతంగంగా దిగజార్చాయి. అరుణ్ జైట్లీ ప్రవేశపెట్టిన రెండవ బడ్జెట్టు ఏ రకంగానూ దీనికి భిన్నంగా లేదు.

మొదటిగా, బడ్జెట్టు ప్రసంగాలలో ఆశలుగాలిపే పథకాలను ప్రకటిస్తూ, వాటి అమలుకు ఎలాంటి చర్యలూ తీసుకోకపోవటం ఒక అసవాయితీగా సాగుతున్నది. గత ఏడాది బడ్జెట్టులో ప్రభుత్వరంగ బ్యాంకులకు పెట్టుబడిని సమకూర్చే పథకాన్ని ప్రకటించారు. కానీ ఆ బడ్జెట్టులో దానికోసం ద్రవ్య కేటాయింపులు చెయ్యలేదు. దానినలాగే ప్రకటనకే పరిమితం చేశారు; ఈ ఏడాది బడ్జెట్టులో దానిగురించి ఒక్క మాటకూడా చెప్పకుండా వదిలివేశారు. కాగా ఈసారి ఏడాదికి 20 వేల కోట్ల రూ॥లు ఇవాల్సిన జాతీయ పెట్టుబడిమదుపు, మౌలిక సదుపాయాల నిధిని ఏర్పాటు చేస్తామని ఆర్థికమంత్రి ప్రకటించారు. అయినా ప్రారంభ సంవత్సరానికైనా దీనికోసం ఒక్క రూపాయిని కూడా బడ్జెట్టులో కేటాయించలేదు.

అలాగే కేంద్రంలోని ప్రభుత్వాలకు ఒక రంగానికి ఒక పథకాన్ని ప్రకటించటమూ, మరుసటి ఏడు పాత పథకంగురించి మాట్లాడకుండా అదే రంగానికి అలాంటి పథకాన్నే మళ్లీ ప్రకటించటమూ అలవాటుగా మారింది. మధ్యతరహా, చిన్న, సూక్ష్మ పరిశ్రమలకు రుణాలు సమకూర్చేందుకు పదివేల కోట్ల రూ॥లు కేటాయిస్తున్నట్లు గత బడ్జెట్టులో అరుణ్ జైట్లీ చెప్పారు. ఇది “భారత్ లో తయారీ” అన్న నరేంద్రమోడీ పిలుపులో భాగంగా ఉత్పాదకరంగాన్ని ప్రోత్సహిస్తుందన్నారు. ఈనాటి రెండవ బడ్జెట్టులో ఈ పథకం ఊసునే జైట్లీ ఎత్తుకోలేదు. కాగా ఈసారి చిన్న, సూక్ష్మ పరిశ్రమల అభివృద్ధి, పునఃమదుపు సంస్థ బ్యాంకు(ముద్రా బ్యాంకు) ఏర్పాటుకు 20వేల కోట్లు యిస్తానని ప్రకటించారు. గత ఆర్థికమంత్రిలలాగే అరుణ్ జైట్లీ కూడా తమది “రైతు అనుకూల” ప్రభుత్వమన్న మంత్రజపం చేశారు. దీనికోసం ఆయన వ్యవసాయ ఉత్పత్తులకు ఏకీకృత జాతీయ మార్కెట్టు ఏర్పాటుకూ, ప్రతి ఎకరా పంట భూమికి సాగునీరు అందించడానికీ, నీటి వినియోగ సామర్థ్యం పెంచటానికీ, తమ ప్రభుత్వం కట్టుబడివుందని చెప్పుకున్నారు. గత పది బడ్జెట్టుల లోనూ ఇవే మాటలు వినించాయి తప్ప, వీటి అమలు తీరు తెన్నులగురించి సూటిగా ఒక్క ఆర్థికమంత్రి కూడా మాట్లాడలేదు. ఏ పార్లమెంటు సభ్యుడైనా దీనిపై ప్రశ్న అడిగినప్పుడు, అవి రాష్ట్ర పరిధిలోవి గనుక తగిన చర్యలను తక్షణమే తీసుకొమ్మని ముఖ్యమంత్రి లకు లేఖ రాసామన్న ‘తప్పించుకు తిరుగువాడు ధన్యుడు సుమతీ’ చందపు సమాధానాలిచ్చారు. ఇక పార్లమెంటులో చెప్పే మాటలకుగానీ, దానికి సమర్పించే బడ్జెట్టుకుగానీ ఎవరైనా విలువ యివ్వటం సాధ్యమౌతుందా?

రెండవది: ఆర్థికవ్యవస్థ వికసిస్తుందన్నట్లుగా బడ్జెట్టు చిత్రించింది. “కష్టాలన్నింటినీ దాటిపోయా” మనే ప్రభుత్వ మాటలు సమ్మత్యంగా వున్నాయా? గత ఏడాది నాటి స్థూలజాతీయోత్పత్తి గణాంకాల ప్రకారం ఉత్పాదకరంగం స్థంభనలో వుంది. ఇదంతా యుపిఎ దుప్పరిపాలన ఫలితమేనని ఎన్నికల్లో

నరేంద్రమోడీ విమర్శించారు. ప్రధానమంత్రి కాగానే ఉత్పాదకరంగాన్ని పునరుజ్జీవింపచేయటానికంటూ “భారత్ లో తయారీ” నినాదమిచ్చారు. అయితే ఆర్థిక సర్వే 2015 ప్రకారం ఉత్పాదకరంగ వృద్ధిరేటు గత మూడేళ్లుగా పెరుగుతూనే వుంది. ఈ రంగ వృద్ధిరేటు 2012-13లో 6.2శాతం, 2013-14లో 5.3 శాతమూ, 2014-15లో 6.8 శాతంగా వుంది. మరిన్నాళ్లు చెప్పిన ఉత్పాదకరంగంలో స్థంభన అన్నదెక్కడా కన్పించదేమి?

వాస్తవమేమంటే స్థూలజాతీయ ఉత్పత్తి గణాంకాలను రూపొందించేందుకు ఐక్యరాజ్యసమితి ఒక పద్ధతిని రూపొందించింది. దాని ప్రకారం ఉత్పాదక అంశాలలో విలువ సమకూర్చు ఆధారితంగా గణాంకాలు రూపొందించాలి. ఐరాస పద్ధతిప్రకారం కొత్త గణాంకాలు రూపొందించినట్లు ప్రభుత్వం చెప్పుకుంది. కానీ ఉత్పాదక అంశాల బదులు మార్కెటు ధరలనూ అందునా 2011-12 ధరలను తీసుకుంది. విలువ సమకూర్చుకు అదనంగా ఉత్పత్తిపై పరోక్ష పన్నులనూ, సబ్సిడీలను కలిపింది. దీనితో ఆర్థికవ్యవస్థ పనితీరు మెరుగుపడినట్లుగా గణాంకాలు చూపించాయి. మార్చిన గణాంకాలనూ, పాత పద్ధతిలో వేసిన గణాంకాలనూ సరిపోలుస్తూ, కొత్త వాటిపై పూర్తిగా ఆధారపడితే ఎక్కువ అప్పులిచ్చి బ్యాంకులూ, రుణభారం పెరిగి కంపెనీలూ ప్రమాదంలో పడకుండా జాగ్రత్త వహించమని తన భారతదేశ నివేదికలో అంతర్జాతీయ ద్రవ్యనిధి హెచ్చరించింది (బిజినెస్ స్టాండర్డు 13-3-15) గణాంకాల గారడీతో బిజెపి పాలనలో ఆర్థికవ్యవస్థ మెరుగుపడుతున్నదన్న చిత్రాన్నిచ్చేందుకు ప్రభుత్వం పూనుకుంది. దీనిపై ప్రముఖ పత్రిక ఇకనామిక్ అండ్ పొలిటికల్ వీక్లీ తన సంపాదకీయంలో ఇలా వ్యాఖ్యానించింది: “జిడిపి నిర్వచనాలనిచ్చే జాతీయ గణాంక పద్ధతిపై విజ్ఞతతో కూడిన చర్చకు పిలుపునివ్వాలనీ, అంతవరకూ మార్కెట్ ధరల ప్రకారం కాకుండా ఉద్పాదక అంశాల ఆధారంగా వాస్తవ జీడిపిని లెక్కించటాన్ని భారత ప్రభుత్వం చేపట్టాలని సూచిస్తున్నాము” (17-2-2015).

గాలిలో మేడలు

2022 నాటికి “టీమ్ ఇండియా” విజన్ ను ఆర్థికమంత్రి తన బడ్జెట్టు ప్రసంగంలో అవివరించారు. అనాటికి భారత్ కు స్వాతంత్ర్యంవచ్చి 75 సంవత్సరాలవుతుందిట: దానిని అమృతమహోత్సవ్ గా నిర్వహిస్తారట. అమృత మహోత్సవ్ నాటికి 13 లక్షాలను సాధించటం టీమ్ ఇండియా విజన్ ధ్యేయమని ప్రకటించాడు. అవి: ప్రతి కుటుంబానికి ఒక యిల్లు; ప్రతి యింటికి 24 గంటలూ విద్యుత్తు, తాగునీటి సరఫరా, మరుగుదొడ్డి, రోడ్డు ఏర్పాటు; ప్రతి కుటుంబంలో కనీసం ఒకరికి జీవనాధారం, ఉద్యోగ కల్పన; దారిద్ర్యంతగ్గింపు, 20,000 గ్రామాలకు సూర్యరశ్మితో విద్యుత్తు సరఫరా; ప్రతి గ్రామానికీ రోడ్డు సౌకర్యం; ప్రతి గ్రామానికీ వైద్యసేవల అందింపు; యువతలో ప్రతి ఒక్కరికీ విద్య, నైపుణ్యాల అందింపు;

వ్యవసాయ ఉత్పాదకత పెంపు-హేతుబద్ధ ధరలు; కమ్యూనికేషన్ రంగంలో గ్రామాలకూ, నగరాలకూ మధ్యనున్న అంతరం తొలగింపు; పెట్టుబడి మదుపు తత్వానికి ప్రోత్సాహం; మిగిలిన దేశంతో సమానంగా తూర్పు, ఈశాన్య భారతాన్ని అభివృద్ధిచేయటం.

నిజమే! ఎంతో ఉత్సృష్ట ఆదర్శాలివి. గత 68 ఏళ్లుగా వీటిని సాధిస్తామని చెబుతూనే వున్నారు; కానీ సాధించలేకపోయారు. కాగా రాగల ఏడేళ్లలో ఇదంతా సాధిస్తామని చెబుతున్నారు. సమ్మత్యంగా లేదిది. ఎందుకంటే ఈ ఆదర్శాల ప్రకటన తప్ప వీటిని సాధించేందుకు నిర్దిష్ట ప్రణాళికగానీ, పథకంగానీ కలికంపేసి వెదకినా బడ్జెట్టు ప్రసంగంలో కన్పించటం లేదు. ఈ బ్రహ్మాండ అభివృద్ధిని సాధించాలంటే వృద్ధిరేటు ఉరుకులు పరుగులు తీయాలి. అలాంటి సూచనలేవీ బడ్జెట్టులో లేవు. మరి ఈ అభివృద్ధిని సాధించేదెట్లా?

బిజెపి తన ఆర్థిక సిద్ధాంతాన్నెన్నడూ దాచిపెట్టు కోలేదు. స్వదేశీ జాగరణ్ నినాదాలు ప్రజలను మోసగించటానికే తప్ప సామ్రాజ్యవాద ద్రవ్యసంస్థల నిర్దేశిత నయాఉదారవాద విధానాలకే కట్టుబడి వున్నట్లు అది చెప్పుకుంది. ఇదే బడ్జెట్టు ఉపన్యాసంలో కన్పిస్తుంది. వృద్ధిరేటును పరుగులు పెట్టించగల ఇంజను విదేశీ పెట్టుబడికి ఆదేశ స్థానమిచ్చే ఫ్రైవేటు పెట్టుబడి మాత్రమేననీ అరుణ్ జైట్లీ సూటిగానే చెప్పారు. దేశీ, విదేశీ పెట్టుబడికి పన్ను రాయితీల వర్షం కురిపించటాన్ని కొనసాగించాడు. కార్పొరేటు పన్నును 30 నుండి 25 శాతానికి దశలవారిగా తగ్గిస్తానని చెప్పాడు.

ఇక విదేశీ పెట్టుబడికి రాయితీలు ఇతోధికం చేశాడు. పన్ను ఎగవేతను నిరోధించే జనరల్ టాక్స్ అవాయిడెన్స్ రూలు అమలును 1-3-2017 వరకూ వాయిదా వేశాడు. ఆరోజు తర్వాత వచ్చే విదేశీ పెట్టుబడిదారులకే యిది వర్తింపచేస్తానని చెప్పాడు. ఒక విదేశీ కంపెనీ తన మాతృకంపెనీకి రాయల్టీలను చెల్లిస్తుంది. ఇవి ఆ కంపెనీల ఎగుమతుల ఆదాయంలో 8శాతం లేదా అమ్మకాల్లో 5 శాతంగా వుండాలి. విదేశీ పెట్టుబడులను ప్రోత్సహించే పేరిట 2009 యుపిఎ ప్రభుత్వంలో ఈ షరతును రద్దుచేసింది. ఈ షరతు వున్నా లేకున్నా రాయల్టీల రూపంలో వేలకోట్ల రూ॥లు దేశంనుండి విదేశీ కంపెనీలు, నోకియా, వోడాఫోన్ రెండు కంపెనీలే కనీసం పన్నుకూడా కట్టకుండా దాదాపుగా లక్షకోట్లు తరలించాయి. దీనితో యుపిఎ ప్రభుత్వం పన్నుఎగవేత నిరోధక ‘గార్’ చట్టాన్ని ప్రతిపాదించింది. దీనిపై విదేశీ కంపెనీలు మండిపడటంతో అమలును ఆపివేసింది. చట్టం చేసిన నాటినుండి అమలుచేయాలి తప్ప అంతకు ముందు నుండీ చేయవద్దని డిమాండు చేశాయి. బిజెపి ఎన్నికల సమయంలో ఇదే వాగ్దానాన్ని చేసింది. వివాదాస్పద అంశాల పరిశీలన అంటూ గత బడ్జెట్టులో దీనిని ఏడాదిపాటు వాయిదా వేశారు. మళ్లీ అదే సాకుతో మరో రెండేళ్లు వాయిదా వేశారు. అంటే విదేశీ కంపెనీలు కోటానుకోట్ల రూపాయలను విదేశాలకు తరలించేందుకు అనుమతించారు.

విదేశీ పెట్టుబడికిచ్చిన ఇతర రాయితీలు యిలా వున్నాయి: ఉత్పాదక రంగాన్ని ప్రోత్సహించటమన్న పేరుతో దాదాపు 22 సరుకులపై ఎక్సైజు, కస్టమ్స్ పన్నుల తగ్గింపు; సాంకేతిక పరిజ్ఞాన సేవలకు చెల్లించే రాయల్టీపై పన్నును 25 నుండి 10 శాతానికి తగ్గింపు; కనీసం 100 మంది రెగ్యులర్ కార్మికులుంటే ఆ కంపెనీలు కట్టవలసిన పన్నులో కొంత తగ్గింపు వుంటుంది; ఇప్పుడు దీనిని 50 మంది రెగ్యులర్ కార్మికులకు తగ్గించారు. దీనితో ఉద్యోగకల్పన పెరుగుతుందని సాకు చెప్పారు. ఎంతమూల్యం చెల్లించైనా సరే విదేశీ పెట్టుబడులను ఆకర్షించటమే తన లక్ష్యమన్న అంశాన్ని ఆర్థికమంత్రి దాచుకోలేదు.

గత 25 ఏళ్లుగా విదేశీ పెట్టుబడులతో దేశాన్ని అభివృద్ధి చేసే విధానాలనే అమలు చేస్తామని పాలక పర్గాలు చెప్పుకున్నాయి; అమలుచేశాయి. కానీ చెప్పిందేదీ జరగలేదు. విదేశీ పెట్టుబడి వచ్చిన దానికంటే పదిరెట్లు లాభాలను దండుకుని తమ దేశాలకు తరలించాయి. పుంజీడు మంది భారత బడాబూర్జువా వర్గం ఆస్తులు లక్షల కోట్లకు పెరిగాయి. కాగా ఎంత అంకెల గారడీలు చేసినా దారిద్ర్యం బారినపడ్డ సామాన్యుల జీవనం మెరుగుపడలేదు. ప్రచారార్థాటపు రైతు అనుకూల విధానాలు 3 లక్షలమంది రైతాంగాన్ని ఆత్మహత్యలలోకి పడద్రోశాయి. యువతకు నిరుద్యోగ పెనుభూతంతో పాటు పరిశ్రమలకు అవసరమైన నైపుణ్యం నేర్వలేదన్న నిందాభారం పడింది. ఈ పాతిక సంవత్సరాల అనుభవం నేర్చుతున్నదేమిటి? విదేశీ పెట్టుబడిపై ఆధారపడి దేశం అభివృద్ధిచెందదనే, దేశ ప్రజల జీవనం ఆవగింజలో అరవైవంతుకూడా మెరుగుపడదనే! కాగా లాభపడేది దేశప్రజల శ్రమను దోచుకున్న సామ్రాజ్యవాద, భారత గుత్తపెట్టుబడిదారులే. ఈ విదేశీ పెట్టుబడితో విజన్ 2022 లక్ష్యాలను సాధిస్తామని చెప్పడమంటే గాలిలో మేడలు కట్టడమే.

ఎండమావుల వెంట పరుగు

ఇక ఆర్థికమంత్రి ప్రజలకిచ్చిందేమిటి? “నా ప్రతిపాదనలు వృద్ధి వేగవంతానికి దారిని సుగమం చేయటంతోపాటుగా, ఎవరి జీవన నాణ్యతను మెరుగు పర్చాల్సివుందో ఆ సామాన్యుడికి, మహిళలకు, యువతకు, బాలలకు వృద్ధిలాభాలను అందజేస్తాయి” అన్న గంభీర శుష్క వాగ్దానం మాత్రమే. విద్య, వైద్యంవంటి రంగాలకు కూడా కేటాయింపులు పెంచకుండా వృద్ధి అన్న దానిని ప్రజలకిలా అందజేయ గలరు? పైపెచ్చు 120 కోట్ల ప్రజానీకంకోసం రూపొందించిన బడ్జెట్టు అన్న దానిలో 33 శాతాన్ని దోపిడీ వర్గాలకు రాయితీగా యిచ్చింది. మరో 30 శాతాన్ని విదేశీ, స్వదేశీ అప్పులు, వడ్డీల చెల్లింపు చేసింది. దీనికోసం ప్రజలకే ఇస్తున్నానని చెప్పుకుంటున్న సబ్సిడీల్లో కోతపెట్టింది. పరోక్ష పన్నుల భారాన్ని ప్రజలపై పెంచింది. దీనినుండి వచ్చిన ఆదాయాన్నే పైన చెప్పిన విధంగా పంచింది. ఇలా దోపిడీ వర్గాలకు సంపద పంచినందున వస్తుందంటున్న వృద్ధి అన్న ఎండమావుల వెంట కాలిన కడుపులతోనూ, ఉద్యోగ ఆశలతోనూ పరుగులు పెట్టడాన్నే ఆర్థికమంత్రి ప్రజలకు మిగిల్చాడు. ★

14వ ఆర్థిక సంఘం మాటలకూ చేతలకూ పాంతనలేని మోడీ ప్రభుత్వ వైఖరి

మాజీ రిజర్వు బ్యాంకు గవర్నరు వైవిరెడ్డి అధ్యక్షతన ఏర్పడిన 14వ ఆర్థికసంఘం తన నివేదికను రాష్ట్రపతికి సమర్పించింది. అది చేసిన సిఫారసులను “సూత్రప్రాయంగా” ఆమోదించినట్లు కేంద్రప్రభుత్వం ప్రకటించింది. ఆర్థికసంఘం చేసిన ముఖ్యసిఫారసులు ఈ విధంగా వున్నాయి: కేంద్రపన్నుల ఆదాయంనుండి రాష్ట్రాలకిస్తున్న నిధులను ప్రస్తుత 32శాతం నుండి 42 శాతానికి పెంచాలి; కేంద్రం రాష్ట్రాలకిస్తున్న నిధుల మొత్తం కేంద్ర మొత్తం రెవిన్యూలో కనీసం 49 శాతంగా వుండాలి; రెవిన్యూలోటు నెదుర్కొంటున్న 11 రాష్ట్రాలకు (ఆంధ్రప్రదేశ్, పశ్చిమబెంగాలు, జమ్మూకాశ్మీర్ లతో సహా) ఏడాదికి 48వేల కోట్ల రూపాయలను (ఐదేళ్లలో 1.94 లక్షల కోట్ల రూ॥) గ్రాంటుగా యివ్వాలి; పంచాయితీలకు 2 లక్షల కోట్ల రూ॥లూ, మునిసిపాలిటీలకు 87,143 కోట్ల రూ॥లు అంద జేయాలి. రాజ్యాంగ చట్టవిహిత అంతరాష్ట్ర సమితిని పటిష్టపరచాలి.

రాష్ట్రాలకు మరిన్ని అధికారాలు కావాలనీ, తాను అధికారంలోకి వస్తే దీనినమలు చేస్తాననీ బిజెపి

చెప్పింది. ఒక రాష్ట్రముఖ్యమంత్రి నిధులకోసం ప్రణాళికా సంఘాన్ని దేబిరించడమేమిటంటూ నరేంద్రమోడీనే నిరసించాడు. నరేంద్రమోడీ అధికారంలోకి రాగానే ప్రణాళికా సంఘాన్ని రద్దుచేశాడు. దాని స్థానంలో నితి ఆయోగ్ ను ఏర్పాటు చేశాడు. దీనిలో ముఖ్యమంత్రులందరినీ సభ్యులుగా చేశాడు. అందరం కలిసి పనిచేద్దామంటూ దానిని టీమ్ ఇండియా అన్నాడు. ఇప్పుడు ఆర్థికసంఘం “సహకార సమాఖ్య” (దీని అర్థమేమి తిరుమలేశా!)ను వ్యవస్థీకరించేందుకు తన సిఫారసులు తోడ్పడతాయని చెప్పింది. మారిందేమిటంటే ముఖ్యమంత్రులు నిధులకోసం ప్రణాళికా సంఘానికి బదులుగా కేంద్ర ఆర్థికశాఖ దగ్గరకు వెళ్లవలసిరావటమే. ఆర్థికసంఘం సిఫారసులకు “సూత్రప్రాయ ఆమోదం” ఆచరణలో రెవిన్యూ లోటు నెదుర్కొంటున్న రాష్ట్రాలకు యివ్వమని ఆర్థికసంఘం చెప్పిన సిఫారసుకు షరతులు విధించటంగా వుంది. రాష్ట్రాలు రెవిన్యూ పెంచుకునే చర్యలూ, ద్రవ్య సంఘటిత్వంపై ఆధారపడి నిధులు కేటాయిస్తానని షరతు పెట్టింది. అంటే ముఖ్యమంత్రి తన ఆర్థిక

పనితీరు పన్నుల వసూలు బాగున్నాయని కేంద్ర ఆర్థికమంత్రిత్వశాఖను ఒప్పించుకోవాలి. భారత వ్యవస్థ సమాఖ్య స్ఫూర్తితో పనిచేస్తున్నదని చెప్పుకున్నా, దానికిప్పుడు టీమ్ ఇండియా అనో సహకార సమాఖ్య అనో కొత్తపేర్లు పెట్టుకున్నా, అసలు వాస్తవం ఏమంటే సమాఖ్య స్ఫూర్తి అన్నదలేదు. నానాటికి కేంద్రంలో అన్నిరకాల అధికారాలు కేంద్రీకరించబడుతున్నాయి. కేంద్రంనుండి వచ్చే నిధులపైనే రాష్ట్రాలు ఆధారపడటం పెరుగుతున్నది. కేంద్ర సరుకుల, సేవాపన్ను అమలు లోకి వస్తే, ఈ పరిస్థితి మరింత దిగజారుతుంది. దీనితో రాష్ట్రాల్లో వచ్చే అసంతృప్తిని చల్లాల్సేందుకు చేపట్టిన కంటితుడుపు చర్యలే నితిఆయోగ్, టీమ్ ఇండియాలు. ఆర్థికసంఘం సిఫారసుల అమలు పరిశీలిస్తే ఇవి అర్థమౌతుంది.

ఇంతవరకూ కేంద్రంనుండి రాష్ట్రాలకు వస్తున్న నిధులలో దాదాపు 60శాతం పన్ను ఆదాయంలోవాటా, గ్రాంట్ల రూపంలో వుంది. మిగిలిన 40 శాతం ప్రణాళికాసంఘం నుండి వచ్చే నిధులుగా వుండేవి. ఒక ఫార్ములా ప్రకారం ఇచ్చే “సాధారణ కేంద్ర

సహాయం” నిధులు 10శాతంకంటే తక్కువగా వుండేవి. మిగిలినవి “ప్రత్యేక ప్రణాళికాసహాయం”, “ప్రత్యేక కేంద్ర సహాయం”, “అదనపు కేంద్ర సహాయం” పేర్లతో అందించబడేవి. ఇవికాక మిగిలిన నిధులు కేంద్రం రూపొందించిన సంక్షేమ పథకాలనే వాటికి అందజేసే నిధులు. మొదటి తరహా నిధులకు ఎలాంటి షరతులూ వుండవు. రెండవ తరహా 40శాతం నిధులను కేటాయించిన వాటికే ఖర్చుచేయాలి. పైగా వాటికి రాష్ట్ర ప్రభుత్వాలు 25శాతం నిధులు ఖర్చుచేయాలి. ఇది రాష్ట్రాలకు భారం కావటమే కాకుండా తమ పరిస్థితులను బట్టి సంక్షేమ పథకాలు రూపొందించుకునే అవకాశం రాష్ట్రాలకు లేకుండా పోతున్నది. కేంద్ర పథకాలకే తమకు నచ్చిన పేర్లు పెట్టుకుని తమ పథకాలుగా చెప్పుకుంటున్నాయి.

ఈ కేంద్ర సంక్షేమ పథకాలు గతంలో 137 వుండేవి. యుపిఎ ప్రభుత్వం వాటిని 66కు కుదించింది. పథకాలు రద్దుచేయకుండానే కలిపివేసి సంఖ్యను తగ్గించింది. వీటిలో 31 పథకాలకు కేంద్రం పూర్తిగా నిధులు (తరువాయి 5వ పేజీలో)

ఒడాఫోన్ ఉదంతం సామ్రాజ్యవాద విదేశీ పెట్టుబడికి ఊడిగించేస్తున్న భారత పాలకులు

3,200 కోట్ల రూ॥ల ఆదాయపు పన్ను ఎగవేసిన ట్రాన్స్‌ఫర్ ప్రైసింగ్ (బదిలీధర) కేసులో ఒడాఫోన్ కంపెనీకి అనుకూలంగా ముంబయి హైకోర్టు ఇచ్చిన తీర్పుకు విరుద్ధంగా ఉన్నత న్యాయస్థానంలో అప్పీల్ చేయరాదని ఎన్‌డిఏ ప్రభుత్వం 2015 జనవరి 28న మంత్రివర్గ సమావేశంలో నిర్ణయించింది. భారత అటార్నీ జనరల్ ముకుల్ రోహ్తా సలహామేరకు ఈ నిర్ణయం తీసుకున్నట్లుగా చెబుతున్నారు. *(ట్రాన్స్‌ఫర్ ప్రైసింగ్: బదలీధర: ఒక కంపెనీ తన ఆస్తులను మరో కంపెనీకి బదలాయించి నప్పుడు ఆస్తులకొచ్చిన ధర, అంతకు ముందున్న ధరకంటే ఎక్కువుంటే లాభంవస్తుంది. ఈ లాభంపై ఆదాయపు పన్ను చెల్లించాలి. మరో కంపెనీ మాత్రం కంపెనీ కావచ్చు లేదా మాతృసంస్థ పెట్టిన మరో కంపెనీ కావచ్చు. భారత చట్టపరిధినుంచి తప్పించు కోవటానికీ, పన్ను ఎగవేతకు ట్రాన్స్‌ఫర్ ప్రైసింగ్‌లో కంపెనీలు అక్రమాలకు పాల్పడతాయి).*

దీనికనుగుణంగా జనవరి 29న, పన్నుల విభాగ మంత్రిత్వశాఖ ఒడాఫోన్ తరహాలో 'ట్రాన్స్‌ఫర్ ప్రైసింగ్'వంటి కేసుల జోలికి వెళ్ళవద్దని తన క్షేత్రస్థాయి అధికారులను ఆదేశించింది. 3200 కోట్ల రూ॥పన్నుల ఎగవేత కేసులో ఒడాఫోన్ కంపెనీకి అనుకూలంగా బొంబాయి హైకోర్టు ఇచ్చిన తీర్పుయొక్క 'స్ఫూర్తి'ని గమనంలో వుంచుకోవలసిందిగా సెంట్రల్ బోర్డు ఆఫ్ డైరెక్టు టాక్సెస్ (సిబిడిటీ) తన అన్ని శాఖలకు ఉత్తర్వులు జారీచేసింది.

ప్రభుత్వ పన్ను విధానాలలో అనిశ్చితిని తొలగిస్తూ పెట్టుబడిదారులకు, ప్రత్యేకించి అమెరికా మదుపరులకు మోడీ హామీ ఇచ్చిన ఓ రెండు రోజులకే కేంద్ర కేబినెట్ ఈ నిర్ణయం చేయటం ప్రాముఖ్యతను సంతరించుకుంది.

విదేశీ పెట్టుబడిదారులకు భారతప్రభుత్వంనుండి 'అందిన శుభసూచికాగాను, నిలకడైన పన్ను విధానానికి మార్గాన్ని వేసేదిగానూ' ఈ నిర్ణయాన్ని బడా పెట్టుబడిదారీ వర్గాల ఆధ్వర్యంలో నడుస్తున్న ప్రచార, ప్రసార సాధనాలు పెద్దఎత్తున కొనియాడుతున్నప్పటికీ, ఇలాంటి నిర్ణయంయొక్క దుష్ఫలితాలు, ప్రభావాలు చాలా తీవ్రంగా ఉండబోతున్నాయనేది స్పష్టం. దోపిడీ పాలకవర్గాలకు ప్రాతినిధ్యం వహిస్తున్న భారత పాలకుల వర్గస్వభావాన్ని; భారత ప్రభుత్వం, భారతవ్యవస్థలయొక్క అర్థవలన స్వభావాన్ని ఈ నిర్ణయం తేటతెల్లంచేస్తోంది.

రాజకీయ పార్టీలతో నిమిత్తం లేకుండా మనదేశ పాలకులు-అది యుపిఏ, ఎన్‌డిఏ పాలకులుగానీ; లేదా వివిధ రాష్ట్రాలలో పాలన సాగిస్తున్న డిఎంకె, ఎఐడీఎమ్కె, బీడిపి, తృణమూల్ కాంగ్రెస్, సిపిఎం లేదా ఇతరులుకానీ-వీరంతా భారతదేశంలోకి ఎఫ్‌డిఐ, ఎఫ్.ఎఫ్.ఐ లను ఆహ్వానించే పేరిట సామ్రాజ్యవాద విదేశీ పెట్టుబడి ప్రయోజనాలను పరిరక్షించేందుకు అంకితమైవున్నారు. భారతదేశంలో ట్రాన్స్‌నేషనల్ కంపెనీల పెట్టుబడులద్వారా దేశం సర్వతోముఖాభి వృద్ధిని సాధించగలదని, ప్రత్యేకించి ఆర్థికాభివృద్ధితో పాటు ఉద్యోగాల కల్పన మరియు ఇతర అధునాతన సాంకేతికత మార్పిడులతో 'ప్రగతి'పథంలో ముందుకు సాగిపోతామనే భ్రమాజనిత అంచానలను పెద్దస్థాయిలో ప్రచారం గావిస్తున్నారు. భారత ప్రజలను ఇలాంటి తప్పుడు వాగ్దానాలతో ఒకవైపున వంచిస్తూనే, మరోవైపున భారత పాలకులు ప్రపంచవ్యాప్తంగా ట్రాన్స్‌నేషనల్ కంపెనీలన్నింటి వద్దకు తిరుగుతూ, భారతదేశంలో పెట్టుబడులు పెట్టవలసిందిగా ప్రాధేయపడుతున్నారు. భారతదేశంలోని హీనమైన పని పరిస్థితులలో, అత్యల్పవేతనాలతో శ్రామికశక్తిని కారుచౌకగా కొల్లగొట్టవచ్చునని, భారతదేశ ప్రజానీకానికి చెందిన సహజ సంపదలన్నింటినీ చట్టభీతి లేకుండా లూటీచేసుకోవచ్చుననీ, అలాగే విదేశీ కంపెనీల సరుకులన్నింటినీ విస్తృతమైన భారత దేశ మార్కెట్టులో అమ్ముకోవటంద్వారా సూపర్ లాభాలు గడించవచ్చుననీ వారికి హామీలిస్తూ ఎర్రతివాచీవరచి స్వాగతం పల్కుతున్నారు. విదేశీ పెట్టుబడులను ఆహ్వానించేందుకు వారికి వివిధ పన్ను రాయితీలను, ప్రోత్సాహకాలను అందిస్తామని; ప్రభుత్వ డబ్బు వెచ్చించి వారికి కావలసిన మౌలిక సదుపాయాలను కల్పించి ఇస్తామని మన పాలకులు హామీలిస్తున్నారు. విదేశీ పెట్టుబడిని ఆకర్షించేందుకు పాలకులు ఇలాంటి దేశవ్యతిరేక, ప్రజావ్యతిరేక ఆర్థిక విధానాన్ని అనుసరిస్తూవస్తున్నారని గత 35 సం॥ల భారత ప్రభుత్వ

పనితీరు రుజువు చేయగా, సామ్రాజ్యవాద ప్రపంచీకరణ కాలంలోని నయా ఉదారవాద ఆర్థిక విధానాలతో భారత ప్రజల జీవన స్థితిగతులు మరింతగా దిగజారాయని, దుర్భర దారిద్ర్యం, అసమానతలు పెరుగుతున్నాయని అనేక పరిశోధనలు, సర్వేలలో వెల్లడవుతోంది. ఆక్స్ ఫామ్ ఇండియా వారు ఇటీవల నిర్వహించిన పరిశోధన ద్వారా కనుగొన్న నిర్ధారణలతో ఇలా హెచ్చరించారు: రాబోయే 5 సం॥ల కాలంలో భారతదేశంలో అసమానతలు పెరగకుండా అత్యధిక సంపన్నులపై 1.5 శాతం నామమాత్రపు పన్ను విధించి, పేద-ధనిక అంతరాలను తగ్గించకుంటే, మరో 9 కోట్లమంది ప్రజానీకం దుర్భర దారిద్ర్య స్థితిలోకి నెట్టబడతారని, అందువలన “ఒక కొనకు చేరుకున్న అసమానతలను అంతమొందించేందుకు సమయమిదే” నని ఆ నిర్ధారణల ద్వారా హెచ్చరించారు. అయితే మన దేశపాలకులు భారీ పన్నులను ఎగవేస్తున్న, పన్నుల చెల్లింపులో అవకతవకలకు, అక్రమాలకు పాల్పడుతున్న ఆయా ట్రాన్స్‌నేషనల్ కార్పొరేషన్లను యధేచ్ఛగా వదలి వేయటంతో పాటు, 'మేక్ ఇన్ ఇండియా' వంటి విధానాన్ని వేగంగా అమలు చేయబూనుకోవటమే, సామ్రాజ్యవాద విదేశీ పెట్టుబడి ముందు దాసోహ మంటున్న వారి పాత్రను చక్కగా విప్పి చెబుతోంది.

అయితే, ఈ ట్రాన్స్‌నేషనల్ కంపెనీలు-భారీ పన్ను రాయితీలు, సదుపాయాలు, ప్రోత్సాహకాలు మొదలైనవాటిన్నింటినీ అనుభవిస్తూనే, మరోవైపు తమ సూపర్ లాభార్జనలలో ఎలాంటి రాజీపడకుండా దగాకోరు, నీతిబాహ్య, లంచగొండి విధానాలతో భారతదేశంలో తమ వ్యాపారాలను నిర్వహించు కుంటున్నాయి. పై అధికారులకు తప్పుడు గణాంకాలు అందజేయటం; తమ షేర్ల విలువలను తగ్గించి చూపటంద్వారా మరియు ఆ వాటాలను తాము సృష్టించిన తమ అనుబంధ పరిశ్రమలకు తరలించటం ద్వారా పన్నులను ఎగవేయటానికి, తాము తమ దేశంలోని మాతృసంస్థకు చెల్లిస్తున్న రాయితీలపై పన్నులను ఎగ్గొట్టటానికి తమ ఖాతాలలో అవక తవకలకు పాల్పడటం వంటి ఎన్నో అక్రమ పద్ధతులకు పాల్పడుతున్నాయి.

ఈ విధంగా ఎగవేయబడిన పన్ను మొత్తా లన్నింటినీ సక్రమంగా, సరిగ్గా వసూలుచేయగలిగితే; ఈ ట్రాన్స్‌నేషనల్ కంపెనీలు అక్రమంగా ఎగవేసే భారీమొత్తాలను సక్రమంగా వసూలుచేయగలిగితే, అది-భారత దేశంలోని వివిధ సంక్షేమ పథకాల సబ్సిడీలకు వెచ్చించే మొత్తానికి మించి వుంటుందనేది నిస్సందేహం.

కానీ, ఈ ట్రాన్స్‌నేషనల్ కంపెనీలు మనదేశం లోని ప్రభుత్వ అధికారసంస్థలను, మనదేశంలోని న్యాయస్థానాలను, దేశస్వారభోమత్వాన్ని గుర్తించటం, గౌరవించటం, లెక్కచేయటం చేయకపోగా మనదేశ సంస్కృతి, సాంప్రదాయాలన్నింటినీ చాలా తక్కువగా అంచనా వేస్తోన్నాయి. తమ నీతిబాహ్య వ్యాపార లావాదేవీల సమర్థనలకోసం వారు, సాధ్యమైనన్ని ఎత్తులను, బెదిరింపులను, వత్తిడులను ప్రయోగిస్తూ వస్తున్నారు. దేశాన్ని లూటీచేసుకుని, తమ నీతిబాహ్య ప్రయోజనాలను పరిరక్షించుకోవటంకోసం, అవసరమైతే అధికారంలోవున్న పాలకులను కూలదోసి, నూతన ప్రభుత్వాన్ని గద్దెనెక్కించే ప్రయత్నాలు కూడా వారు చేస్తున్నారు. భారత దేశంలోకి దిగుమతి అయ్యే విదేశీ పెట్టుబడియొక్క వర్గస్వభావం ఇలాగే వుంటుంది. అంటే - సారాంశంలో సామ్రాజ్యవాదం, సామ్రాజ్యవాద లూటీ, దోపిడీ కొనసాగటమే. అనేక లాటిన్ అమెరికా దేశాల పాలకులు, మరియు పాలకవర్గాలు సామ్రాజ్యవాద ప్రపంచీకరణయొక్క నయాఉదారవాద ఆర్థిక విధానాలను అమలుజరిపిన ఫలితంగా విదేశీ పెట్టుబడి ఉద్దేశపూర్వకంగా వారిపై రుద్దిన సమస్త సంపదల లూటీ, దోపిడీలనుండి తప్పించుకునే అవకాశమే లేకుండా వారి దేశాల భవిష్యత్వాన్ని సంపూర్ణంగా సమాధిచేసే ఇలాంటి చేదు అనుభవాలనే ఎదుర్కొన్నారు. మనదేశంలో సైతం ట్రాన్స్‌నేషనల్ కంపెనీలు ఈ రకమైన నీతిబాహ్య, దగాకోరు విధానాలను అనుసరిస్తూ మనదేశంయొక్క, ప్రజల యొక్క ప్రయోజనాలకు విఘాతంకలిగించే తమ వ్యాపార కార్యక్రమాలను నిర్వహిస్తూ వస్తున్నారు.

ఈ ట్రాన్స్‌నేషనల్ కంపెనీలు మనదేశంలో నిర్వహిస్తున్న వారి నీతిబాహ్య, దగాకోరు వ్యాపార కార్యకలాపాలయొక్క లోతు, తీవ్రతలను సమగ్రంగా

పరిశీలించేందుకు తగిన సమాచారం మొత్తం అందుబాటులో లేనప్పటికీ, అందుబాటులోనున్న, అరుదుగా లభించే సమాచారాన్నిబట్టి కూడా భారత దేశంలో పెట్టబడుతున్న విదేశీ పెట్టుబడి, భారత ఆర్థికవ్యవస్థను సర్వనాశనంగావిస్తున్నదని, ఎలాంటి చట్టభీతిలేకుండా సాధ్యమైనంత ఎక్కువగా సంపదలను దోచుకుంటున్నదనేనిర్ధారణకు తేలిగ్గా రాగలుగుతాము.

2004 నాటికి అమెరికాకు చెందిన 250కిపైగా కంపెనీలు రాయితీల చెల్లింపులలో, సాఫ్ట్‌వేర్ అభివృద్ధి, ఇన్‌ఫోటెక్ సేవలలో, పన్నువివాదాలలో కేసులను కలిగివుండటమే, భారత దేశంలో ట్రాన్స్‌నేషనల్ కంపెనీలు లేవనెత్తిన, ఎగవేసిన పన్నులు ఎంతటి అసాధారణ పెద్దమొత్తాలో మరియు ఇవి ఎంతటి అన్యాయమైన వివాదాల్లో వీటికివే తేటతెల్లం చేసుకుంటున్నాయి.

ఐబిఎం, నోకియా, కెయిర్న్ ఇండియా, షెల్-పిక్, జిఎమ్ ఇండియా, ఒడాఫోన్‌వంటి పన్ను చెల్లింపుల కేసులలో చిక్కుకుని, వాటినే పన్ను వివాదాలుగా చెప్తోన్న భారీ ట్రాన్స్‌నేషనల్ కంపెనీ లున్నాయి.

షెల్ ఇండియా కంపెనీ స్థానికంగా ఒక యూనిట్‌లో తన వాటాల ధరలను తక్కువగా విలువకట్టడం ద్వారా 15,220 కోట్ల పన్నులను ఎగవేయటానికి పూనుకుందనే ఆరోపణలతో ఆదాయపు పన్నుశాఖ కేసు నమోదుచేసింది.

'లైటన్ ఇండియా' కాంట్రాక్టర్లు 2008-09లో తమ సంస్థ ఆదాయాన్ని తక్కువగా చూపినందుకుగాను 900 కోట్ల ఆదాయపన్నును ఎగవేశారని అధికారులు కేసు నమోదుచేశారు.

2006లో కెయిర్న్ ఇండియా జెర్మిని చెందిన 'సిఐఐఎమ్ ఇండియా' సంస్థను ఆ పేరుతో మార్పు చేసేందుకు 26వేల కోట్ల రూపాయల విలువైన వాటాలను బదలాయించటంలో భారతదేశంలో పన్నులు చెల్లించాల్సిన 'కెయిర్న్ యుకె' సంస్థ భారీగా లబ్ధిపొందింది.

ఐబిఎమ్-యుఎస్ సంస్థ భారత అధికారులకు 5,357 కోట్ల మొత్తం పన్ను చెల్లించాల్సి వుంది.

యుకె మరియు నెదర్లాండ్స్‌కు చెందిన షెల్‌పిక్ సంస్థ 18వేల కోట్ల పన్ను చెల్లించవలసి వుంది.

బదిలీధర (ట్రాన్స్‌ఫర్ ప్రైసింగ్)తో పాటు నోకియా కంపెనీ తమిళనాడు రాష్ట్రప్రభుత్వానికి చెల్లించవలసిన వ్యాట్‌తో కలిపి 21,153 కోట్ల రూపాయలు చెల్లించాల్సిందిగా తేలింది. 2009-2012 కాలంలో దేశీయ మార్కెట్లో ఎగుమతికి ఉద్దేశించిన మొబైల్ ఫోన్ల విక్రయాలు సాగిస్తూ అది పన్నురాయితీలను ఎన్నింటినో పొందింది.

2005-12 కాలంలో భారతదేశంలో జనరల్ మోటార్స్ సంస్థ తాను తయారుచేసి అమ్మిన వాహనాల భద్రతా ప్రమాణాలను గురించి తప్పుడు గణాంకాలు అందించిన ఆరోపణలపై 11వేల కోట్ల రూపాయల అవినీతికి పాల్పడింది. జనరల్ మోటార్స్ కంపెనీ ఈ ఆరోపణ వాస్తవమేనని అంగీకరించింది కూడా.

ఈ అన్ని సంవత్సరాల కాలంలో ట్రాన్స్‌నేషనల్ కార్పొరేషన్లు తాము చెల్లించాల్సిన పన్నులను ఎగవేసిన అన్నికేసుల గురించిన వివరాల మొత్తం సమాచారం ఇదేకాక పోయినప్పటికీ, ఈ పై కొద్ది వివరాలు-చట్టబద్ధంగా ప్రభుత్వానికి పన్నుల రూపంలో రావలసిన ఆదాయాన్ని ఈ కంపెనీలు ఏ స్థాయిలో ఎగవేస్తున్నాయో ఎత్తిచూపుతున్నాయి.

పన్ను బకాయిల కేసుల ఈ సందర్భంలో ఒడాఫోన్ పన్ను చెల్లింపుల కేసులో భారతదేశ ప్రయోజనాలకు భంగం కలిగించే తీవ్రమైన అంశాలు ఎంతగా ఇమిడి వున్నాయో తెలుసుకునేందుకు విమర్శనాత్మకంగా పరిశీలించాల్సి వుంటుంది.

2007లో హచ్‌సన్ ఎస్కర్‌లో హచ్‌సన్ వామనోవాయొక్క వాటాలను కొనుగోలుచేసినందుకు గాను ఒడాఫోన్ గ్రూపు 11,200 కోట్ల రూ॥ పన్నులు చెల్లించవలసి వుందని భారత ప్రభుత్వ పన్నులశాఖ అంచనావేసింది. అలాగే 'ట్రాన్స్‌ఫర్ ప్రైసింగ్' కేసులో 8,500 కోట్ల పన్నులను ఒడాఫోన్ కంపెనీ చెల్లించాల్సిందిగా తేల్చింది. ఈ పన్నులు, వీటిపై చెల్లించవలసిన వడ్డీలు, అలాగే అధికారులు విధించిన జరిమానాలు అన్నీ కలిపి ఒడాఫోన్ కంపెనీ 23,800 కోట్లు భారత ప్రభుత్వానికి చెల్లించ వలసివుంది.

కానీ, ఒడాఫోన్ కంపెనీ కార్పొరేషన్ చట్టబద్ధమైన ఈ పన్నులను చెల్లించటాన్ని వివాదం

చేసింది. వివిధ స్థాయిలలో పన్నుల చెల్లింపును నిరాకరిస్తూ అది వివాదాలను లేవనెత్తుతూ వచ్చింది.

మరోవైపున తన ప్రయోజనాలను పరిరక్షించు కునేందుకు 2014 మొదటి త్రైమాసికంలో నిర్వహించిన స్పెక్ట్రమ్ వేలంపాటలో ఒడాఫోన్ కంపెనీ దూకుడుగా పాల్గొంటూ వచ్చింది. అంతేగాక, భారతదేశంలో వ్యాపారంపై పూర్తిస్థాయి అదుపును కలిగివుండేందుకు 160 కోట్ల డాలర్లు వెచ్చించి స్థానిక భాగస్వాములను కొనుగోలుచేసుకునేందుకు అనుమతి పొందింది. ఈ విధంగా ఒకవైపున భారతదేశంలో అత్యంత పెద్దఫోన్ల కంపెనీగా తనకు తాను స్థిరపడటానికి ప్రయత్నిస్తూనే, మరోవైపున భారతదేశంలో వ్యాపారం నిర్వహించుకునేందుకు చట్టబద్ధ పన్నులను చెల్లించాలంటున్న ప్రభుత్వ ఆదేశాలను ధిక్కరిస్తూ వస్తోంది. పన్నులను చెల్లించాలంటున్న సంబంధిత అధికారుల ఆదేశాలను ఏమాత్రం ఖాతరు చేయకుండా వివిధ రూపాలలో మొండిగా నిరాకరిస్తూ పన్ను చెల్లించకుండా ఎగగొట్టే విధానాన్ని అనుసరిస్తూ వస్తోంది.

మొదట్లో, అధికార స్థాయిల్లో వుండేవాళ్ళను ప్రభావితంచేసే ప్రయత్నాలు చేసింది. అధికారులు కోరుతున్నవిధంగా పన్నుల చెల్లింపుకోసం ఒడాఫోన్ కంపెనీపై వత్తిడి తేవద్దంటూ నెదర్లాండ్స్ ప్రభుత్వం ద్వారా భారత ప్రభుత్వంపై వత్తిడి చేసింది.

ఒడాఫోన్ కంపెనీ తన పన్ను బకాయిల చెల్లింపును నిలిపివేయమని కోరుతూ భారతదేశంలోని వివిధ న్యాయస్థానాలను ఆశ్రయించింది. తన ప్రయోజనాలకనుగుణంగా న్యాయస్థానాల నుండి ఆదేశాలు పొందలేని పరిస్థితుల్లో, భారత ప్రభుత్వాన్ని బెదిరించటానికి పూనుకుంది. 2012-13 బడ్జెట్‌లో గత కాలానికి వర్తింపజేస్తూ పన్నులు చెల్లించాలంటూ భారత ప్రభుత్వం ఆదాయపు పన్ను చట్టాలలో చేసిన సవరణల తర్వాత, తన నుండి గత కాలానికి వర్తింప జేస్తూ పన్నులు వసూళ్ళ అంశంపై భారతదేశాన్ని అంతర్జాతీయ మధ్యవర్తిత్వం కోసం నిలబెడతానంటూ బెదిరింపులు సాగించింది. భారత-నెదర్లాండ్స్ ద్వైపాక్షిక పెట్టుబడి ప్రోత్సాహక ఒప్పందంలో ఈ అంశం పేర్కొనబడిలేదని ఒడాఫోన్ కంపెనీ వాదించింది.

ఒడాఫోన్ కంపెనీయొక్క ఈ వత్తిడికి తల్లిగిన భారత ప్రభుత్వం, 2013 జూన్ 4న కేంద్ర మంత్రివర్గ సమావేశంలో 'ఆర్మిట్రేషన్ అండ్ కన్సీలియేషన్ చట్టం' క్రింద కట్టుబడి ఉండాల్సిన అవసరంలేని ఓ రాజీ మార్గాన్ని అనుసరించటానికి అనుమతిస్తూ తీర్మానించింది. దీనికి అనుగుణంగా పన్నుల చెల్లింపు, దానిపై వడ్డీ జరిమానాలు చెల్లించాలనే ప్రధాన డిమాండ్లతోసహా ప్రభుత్వం ఒడాఫోన్ కంపెనీతో రాజీమార్గానికి చొరవ చేయాల్సిందిగా కోరుతూ ఓ ప్రతిపాదన కూడా చేసింది. ప్రత్యక్ష పన్నుల కేంద్రీయ బోర్డు(సిబిడిటీ) దీనికనుగుణంగా వడ్డీలో, జరిమానాలో మొత్తంగా; పన్నులో కొంతభాగాన్ని రద్దుచేయటానికి అంగీకరించింది. అయితే కంపెనీ మాత్రం దీనిని పూర్తిగా రద్దుచేయాలని పట్టుబడింది. 2007లో 1120 కోట్ల డాలర్లకు హచ్‌సన్ వాంపోవా యొక్క భారతదేశ పరిశ్రమలోని 67 శాతం వాటాల కొనుగోలుపై విధింపబడిన 23 వేలకోట్ల పన్ను అంశమై ఒడాఫోన్ కంపెనీ అంతర్జాతీయ మధ్యవర్తిత్వాన్ని ప్రారంభించింది.

ఈ మధ్యకాలంలో భారత బడాపెట్టుబడిదారుల అదుపులోనున్న ప్రచార, ప్రసార సాధనాలు-గతానికి వర్తింపచేస్తూ పన్నుల వసూళ్ళ విధానం అవసరమైనదని, పన్నుల చట్టాల సవరణ ఒక పెద్ద తప్పిదమనీ, ఇలాంటి చర్యలు భారతదేశంలో విదేశీ పెట్టుబడులకు నష్టకరంగా పరిణమిస్తాయంటూ ప్రచారంచేయటంతోపాటు, పన్నుల చట్టానికి చేసిన సవరణను రద్దుచేయాల్సిందిగా ప్రభుత్వాన్ని డిమాండ్ చేశాయి.

ఈ కాలంలో ఒడాఫోన్ కంపెనీయొక్క 'ట్రాన్స్‌ఫర్ ప్రైసింగ్' కేసులో ఆదాయపన్ను శాఖ అధికారులు కోరిన విధంగా తాను 3200 కోట్ల అదనపు పన్ను చెల్లించనవసరంలేదని బొంబాయి హైకోర్టులో వివాదాన్ని లేవనెత్తింది. 2011 మార్చితో ముగిసిన రెండు ఆర్థిక సంవత్సరాల కాలంలో చెల్లించాల్సిన పన్ను, దానిపై వడ్డీలు ఈ మొత్తంలో కలిసి వున్నాయి.

ఈ కాలంలో సార్వత్రిక ఎన్నికలను ప్రకటించారు. ఈ ఎన్నికల్లో ప్రభుత్వాధికారానికై పోటీలో వున్న బిజెపి యొక్క అధికార ప్రతినిధి జస్వంత్‌సింగ్ 2014 ఫిబ్రవరి

28న ఓ ప్రకటన చేస్తూ ఒడాఫోన్, కెయిర్స్ ఎనర్జీ గ్రూపు కంపెనీలలాగా వివిధ కంపెనీలలో ఇమిడివున్న పన్ను వివాదాలన్నింటినీ 2014 మే లో తాము అధికారంలోకి వచ్చిన వెనువెంటనే పరిష్కరిస్తామని ప్రకటించాడు. రెండు సం॥ల క్రితం ప్రభుత్వం ఆమోదించిన ‘గత కాలానికి కూడా వర్తింపచేసే పన్నుల విధానాన్ని’ తాము అధికారంలోకి వచ్చిన వెంటనే మార్చబోతున్నామనే వార్తను కూడా బయటకు పొక్కిట్టుచేశారు. పన్ను వివాదాలను పరిష్కరించు కునేందుకు కంపెనీలన్నింటితో చర్చలు నిర్వహిస్తామని కూడా బిజెపి హామీ నిచ్చింది. ఈ విధంగా అధికారంలోకి రాకపూర్వమే ట్రాన్స్‌నేషనల్ కంపెనీల ఎడల కాంగ్రెస్‌కు ప్రత్యర్థి పార్టీ అయిన బిజెపి తన విధేయతను చాటుకుంది.

కేంద్రంలో బిజెపి ప్రభుత్వాధికారాన్ని చేపట్టిన తర్వాత, ఒడాఫోన్ గ్రూపు సిఇఓ అయిన విట్టారియో ఏ కొలాపో భారతదేశం సందర్శించాడు. అప్పుడే ప్రారంభమై ముందుకు సాగుతున్న అంతర్జాతీయ మధ్యవర్తిత్వ క్రమంలో గాకుండానే ఈ పన్ను వివాదాల పరిష్కారం జరిగే అవకాశాన్ని ఆయన కొట్టివేయలేదు. అదే సమయంలో మధ్యవర్తిత్వం ద్వారా వివాదాలను పరిష్కరించుకోవటమనే ‘నాగరిక’ క్రమాలపట్ల ఆయన తన గొప్ప విశ్వాసాన్ని ప్రకటించాడు. రాజకీయ ఉద్దేశ్యాలను పాలనా చర్యలుగా మార్చుకునేందుకు తప్పకుండా కట్టుబడివుండాలని కేంద్రంలోని ఎన్‌డిఏ ప్రభుత్వానికి ఆయన సలహాచిచ్చాడు. ఒక సార్వభౌమ భారతదేశ ప్రభుత్వ పాలనలో వ్యాపారం నిర్వహించుకొని, అధిక లాభాలను గడిస్తోన్న, దేశంలో రెండో అతిపెద్ద కంపెనీగా అవతరించిన ఒడాఫోన్ కంపెనీ సిఇఓ యొక్క తలపాగరు ఈ విధంగా వుంది.

ఈ మధ్యకాలంలో, 2014 అక్టోబర్ 10న బొంబాయి హైకోర్టు ఒడాఫోను గ్రూపు కంపెనీలకు అనుకూలంగా-ఆ కంపెనీలు 3,200 కోట్ల అదనపు పన్నులను చెల్లించాల్సిన అవసరంలేదని తీర్పునిచ్చింది. ట్రాన్స్‌ఫర్ ప్రెసింగ్ కేసులను ఎదుర్కొంటున్న షెల్ ఇండియా, లైటాన్ ఇండియా, ఐబిఎం, నోకియా, కెయిర్స్ ఇండియా మొదలైన పలు ట్రాన్స్‌నేషనల్ కంపెనీలపై ఈ తీర్పు చెప్పుకోదగిన ప్రభావాన్ని కలగజేస్తున్నది.

2009లో షెల్ కంపెనీయొక్క భారత పరిశ్రమ లోని పెట్టుబడులలో ‘ట్రాన్స్‌ఫర్ ప్రెసింగ్’ కేసులో 2014 నవంబర్ 18న బొంబాయి హైకోర్టు అనుకూలంగా తీర్పునిచ్చింది. భారత ప్రభుత్వ పన్ను అధికారులు నిర్దేశించిన పన్నులను చెల్లించని కేసులపై ఈ తీర్పు తీవ్రమైన ప్రభావాన్ని కలిగిస్తున్నది. ఒక ప్రధాన ఆదాయవనరుగా ప్రభుత్వ పన్ను వసూళ్ళపై ఇది తీవ్రమైన వినాశకర ప్రభావం కలగజేస్తోంది.

బొంబాయి హైకోర్టు ఇచ్చిన తీర్పును సవాల్ చేస్తూ సుప్రీంకోర్టునాశ్రయించి, భారతదేశంలో చట్టబద్ధ పన్నుల వసూళ్ళ ప్రయోజనాలను కాపాడుకో వలసిందిగా కేంద్రప్రభుత్వాన్ని ఈ పరిస్థితి డిమాండ్ చేస్తున్నది.

ఏమైనప్పటికీ, బొంబాయి హైకోర్టు వెలువరించిన ఈ రెండు తీర్పులమధ్య కాలంలో, యుపిఏ మరియు ఎన్‌డిఏ ప్రభుత్వాల ఆర్థికశాఖా మంత్రులిరువురూ గతానికి వర్తింపజేసే పన్నుల సమస్య, దేశంలో పెట్టుబడులు పెట్టే వాతావరణాన్ని చెడగొడుతుందని ప్రకటనలు చేశారు. గతానికి వర్తింపజేస్తూ పన్నులు వసూలుచేయాలంటూ 2012లో ఆదాయపు పన్ను చట్టాన్ని సవరించిన యుపిఏ ప్రభుత్వంలో ఆర్థికశాఖా మంత్రిగా వున్న చిదంబరం; ప్రస్తుత ఎన్‌డిఏ ప్రభుత్వంలో ఆర్థికశాఖామంత్రి అరుణ్‌జైట్లీలు 2014 నవంబర్ 7న న్యూఢిల్లీలో జరిగిన “భారతదేశానికి సవాల్ విసిరిన 2014 ఎన్నికలు” అనే పుస్తకావిష్కరణ కార్యక్రమం సందర్భంగా మాట్లాడుతూ గతానికి వర్తింపజేస్తూ పన్నుల వసూళ్ళ సమస్య భారతదేశంలో పెట్టుబడుల వాతావరణానికి నష్టదాయకమని-ఇరువురూ అంగీకరించారు. బిజెపి ప్రభుత్వంపై విమర్శ చేస్తున్నట్లుగా పి.చిదంబరం మాట్లాడుతూ ‘నాకే గనుక 280 మంది ఎం.పిల ఆధిక్యతవుండి వుంటే, ఆ చట్టానికి చేసిన సవరణను తొలగిస్తూ సాధారణ చట్టాన్ని ఆమోదంపజేసి వుండేవాడిని’ అనేంతదాకా వెళ్ళాడు. అంతేకాదు-బిజెపి నాయకత్వంలోని ప్రభుత్వం ఈ చర్యలు ఎందుకు చేపట్టటంలేదని ఆశ్చర్యపోయాడు కూడా!

ఈ విధంగా అధికారంలో కొనసాగిన, అధికారం లోవున్న దేశంలోని రెండు ప్రధాన పాలకపార్టీల ప్రతినిధులు విదేశీ (సామ్రాజ్యవాద) పెట్టుబడి ప్రయోజనాలకు లొంగుబాటును, విధేయతను నొక్కి వక్కాణించటంద్వారా తమ వర్గస్వభావాన్ని తేటతెల్లం చేసుకున్నాయి.

మనదేశ పాలకులు, పాలకవర్గాలు-న్యాయ స్థానాలను, న్యాయమూర్తుల తీర్పులను తామెంతో గౌరవిస్తామని, అవి అనుల్లంఘనీయమైనవనీ, పవిత్రమైనవనీ బోధించటంద్వారా న్యాయస్థానాలపట్ల సాధారణ ప్రజానీకం అత్యంత విశ్వసనీయతను కలిగివుండాలని నిర్దేశిస్తున్నారు.

అయితే, ఎప్పుడైనా ఏమేరకైనా భారత పాలకవర్గాలలోని ఓ ప్రధానమైన బడాపెట్టుబడిదారుల ప్రయోజనాలకు భంగంవాటిల్లజేసే విధంగా న్యాయస్థానాల తీర్పులు వున్నట్లయితే, వారు అత్యంత తేలిగ్గా ఆ తీర్పులను ప్రక్కనబెట్టి, కోర్టు ఆదేశాలను తీసి తుంగలోతొక్కుటమే కాదు; అలాంటి ఆదేశాలను చాలా హేళన కూడా చేయగలుగుతారు. భారత పాలకుల, పాలకవర్గాల వంచనాత్మక వర్గస్వభావాన్ని స్పష్టంగా అవగాహనచేసుకునేందుకు ఇటీవల కాలంలో జరిగిన అలాంటి ఓ సందర్భం పేర్కొనదగినది. సామ్‌సంగ్‌కు వ్యతిరేకంగా 2001 నాటి ఓ మోసం చేసిన నేరానికి సంబంధించి ఘజియాబాద్ న్యాయస్థానంలో నమోదై వున్న కేసులో 2014 ఏప్రిల్ 14న సామ్‌సంగ్ ఎలక్ట్రానిక్స్ చైర్మన్ అయిన లీకున్ - హెక్‌ను విచారించటంకోసం ఘజియాబాద్ కోర్టు ఎదుట ఆయన హాజరుకావాలని సుప్రీంకోర్టు ఆదేశించింది. సుప్రీంకోర్టు ఆదేశాల పట్ల తన విధేయతను ప్రకటించి, దానినమలుచేయమని చెప్ప వలసిందిపోయి, నాటి వాణిజ్య, పరిశ్రమలశాఖామంత్రి ఆనంద్‌శర్మ మాట్లాడుతూ ‘ఈలాంటి చర్యలు కార్పొరేటు ప్రపంచంలో ప్రకంపనాలు సృష్టిస్తాయి’ ‘సుప్రీంకోర్టు ఆదేశాలు దేశంలో విదేశీ పెట్టుబడులపై దారుణమైన ప్రభావాన్ని కలిగిస్తుంది’ ‘ఓ ప్రపంచస్థాయి బహుళజాతి కంపెనీయొక్క చైర్మన్ హోదాకలిగిన వాళ్ళను న్యాయస్థానంలో హాజరవ్వాలిందిగా పిలవనంపరాదు’ అని పేర్కొన్నాడు. బిజినెస్ స్టాండర్డ్ 2014 ఏప్రిల్ 5 నాటి తన సంపాదకీయంలో ‘ఈనాడు ఇనుప ఖనిజ తవ్వకాలను నిషేధించటం, లైసెన్స్‌లను రద్దుచేయటం, ఔషధ ధరల అదుపు, రోడ్ల టోల్ వసూళ్ళను ఏవిధంగా అదుపు చేయాలో నిర్ణయించటం వంటి చర్యలద్వారా న్యాయస్థానాలు భారత ఆర్థిక వ్యవస్థకు తీవ్ర నష్టాన్ని కలుగజేస్తున్నాయి’ అని వ్యాఖ్యానించేంత దూరం వెళ్ళింది. ‘ఫార్మ్యాస్-500’ జాబితాలోని ఏ కంపెనీ ఎమ్మీ నైనా న్యాయస్థానంలో నిలిపి యధావిధిగా విచారణలు జరిపేటట్లయితే, బెయిల్ లేకుండా జైలుకు పంపేట్లయితే, మనదేశంలో విదేశీ పెట్టుబడులకు ఇదో పెద్ద అవరోధం కాగలదు. ఆచరణాత్మకమైన న్యాయవ్యవస్థ ఓ వరంగా ఉండాల్సిందిపోయి, సంస్కరణలు జరగకుంటే ఇదే

14వ ఆర్థిక... (3వ పేజీ తరువాయి)

సమకూర్చాలనీ, 7 పథకాలకు యిస్తున్న 75 శాతం నిధులను తగ్గించాలనీ, 24 పథకాలను రాష్ట్రాలకు వదలిపెట్టాలనీ ఆర్థికసంఘం సూచించింది. ఆర్థిక సంఘ సిఫారసులను ఆమోదించానని చెప్పిన కేంద్రప్రభుత్వం తన కేంద్ర బడ్జెట్టులో 8 పథకాలకు నిధులు పూర్తిగా ఆపివేస్తున్నాననీ, 24 పథకాలకు కేంద్రం నిధులు తగ్గిస్తున్నాననీ చెప్పింది. ఒక క్రమంలో మిగిలిన పథకాలకు కూడా ఆర్థికసంఘం సూచనలను త్వరలోనే అమలుచేస్తుంది.

ఫలితంగా రాష్ట్రాలకు అందే నిధులు ఆచరణలో తగ్గిపోతాయని ఇటీవలే ప్రవేశపెట్టిన రెండు తెలుగు రాష్ట్రాల బడ్జెట్లు తెలిపాయి. తెలంగాణా రెవిన్యూ మిగులుచూపగా, ఆంధ్ర రెవిన్యూ లోటును చూపాయి. ఆర్థికసంఘం సూచనల ప్రకారం పన్ను ఆదాయంలో తెలంగాణాకు 3వేల కోట్లు మాత్రమే రాగా కేంద్రగ్రాంట్లు గత ఏడాది 21వేల కోట్లనుండి ఈ ఏడాది 12వేల కోట్లకు తగ్గాయి. ఆంధ్రకు వచ్చే కేంద్రనిధులు పెరగబోతున్నట్లు చెప్పినప్పటికీ, రెవిన్యూ లోటు విపరీతంగా పెరిగింది. రెవిన్యూ ఆదాయంలో కేంద్రనిధులు దాదాపు 35 శాతం పైగా వున్నాయి.

మిగిలిన ఆర్థికసంఘం సూచనలకు ఆమోదం నామమాత్రమే. రాష్ట్రాలకు ద్రవ్య వనరుల తరలింపును కేంద్రం వివక్ష చూపకుండా వుండేందుకు వ్యవస్థీకరించాలన్న సూచనపట్ల మోడీ ప్రభుత్వం నోరు మెదపలేదు. ద్రవ్యవనరుల తరలింపును పర్యవేక్షణ చేయాల్సిన అంతరాష్ట్ర సమితిని పటిష్ఠపరచటమన్న సూచనపట్ల కూడా మౌనంగానే వుంది.

ఆర్థికసంఘం సిఫారసుల అమలుతోనే భారత వ్యవస్థలో సమాఖ్య స్ఫూర్తి ఏర్పడదన్నది స్పష్టమే. అయినప్పటికీ ఆర్థికసంఘం తన సిఫారసులు చేసే సమయంలో సహకారసమాఖ్య గురించి కొంత చర్చించింది. రాష్ట్రాలకు ఆర్థిక స్వావలంబన రావాలంటే కేంద్ర నిధులలో రాష్ట్రాల వాటా

ఓ శాపంగా పరిణమిస్తుంది”అని వ్యాఖ్యానించింది. ఈ చర్యలు, ఈ వ్యాఖ్యలు నిర్ద్వందంగా కోర్టు ధిక్కారంగా ఎందుకు పరిగణించకూడదో, సంబంధిత క్లాజులక్రింద ఈ ప్రబోధకులపై ఎందుకు కేసులు నమోదు చేయకూడదోనని ఎవరికైనా ఆశ్చర్యం కలుగకమానదు. బడాపెట్టుబడిదారీ పాలకవర్గాల దృష్టిలో భారతదేశంలోని న్యాయస్థానాల డొల్లతనాన్ని ఈ చర్యలు తెలియజేస్తున్నాయి. అంతేగాక బడా పెట్టుబడియొక్క స్వార్థప్రయోజనాలకు, సూపర్ లాభార్జనలు సాధించాలనే దాని కాంక్షలకు విరుద్ధంగా ఎప్పుడైనా న్యాయస్థానాలు వ్యవహరిస్తే మాత్రం దాన్ని వారు ఒక అపవిత్ర కార్యంగా పరిగణిస్తారు.

ఇదిలావుండగా, బడాపెట్టుబడిదారీ వర్గానికి ప్రాతినిధ్యం వహించే భారత పాలకులు-న్యాయస్థానాల ఆదేశాలను, పార్లమెంటు చేసిన చట్టాలను ‘తగిన’ న్యాయమెలకువలనుపయోగించి అవి బడా పెట్టుబడిదారీ ప్రయోజనాలను పరిరక్షించి, పెంపొందించే విధంగా మలిచే కళలో నిష్ణాతులైవున్నారు.

భారత గణతంత్ర వేడుకలకు అమెరికా అధ్యక్షుడు ఒబామా రావటానికి ముందుగా భారత ప్రభుత్వ, అమెరికా ప్రభుత్వ ప్రతినిధులు ఇరువురూ కలిసి పరస్పర అవగాహన విధాన ఒప్పందంగా చెప్పబడే దానిద్వారా ‘ట్రాన్స్‌ఫర్ ప్రెసింగ్’ వివాదాలను పరిష్కరించుకునే పథకాన్ని అన్వేషించారు. సిబిడిటి కూడా ఇంగ్లాండ్, ఫ్రాన్స్‌వంటి ఐరోపా దేశాల చట్రానికి అనుగుణంగా పథకాలను సిద్ధంచేస్తోంది.

ప్రస్తుతం ఉనికిలోవున్న భారత చట్టాలను వీగిపోయేట్లుగా వాటిని ప్రక్కదోవపట్టించి భారతదేశంలో వ్యాపార లావాదేవీలు జరిపేందుకు న్యాయపరమైన ఇబ్బందులను, చిక్కులను ప్రక్కకు తోసేందుకు ముందస్తు ధర ఒప్పందాలుగా చెప్పబడే ఒక పథకాన్ని వీరు ఎంచుకుంటున్నారు.

ఇటీవల భారత ప్రభుత్వం జపాన్‌దేశ కంపెనీ అయిన ‘మిత్‌ను’తో ఐదు సం॥ల కాలానికిగానూ ద్వైపాక్షిక ముందస్తు ధర ఒప్పందంపై సంతకాలు చేసింది. ఈ ద్వైపాక్షిక ఒప్పందాలు భారత ప్రభుత్వానికి, ఆయా ట్రాన్స్‌నేషనల్ కంపెనీలకు నడుమ ఒప్పండా లుగా వుండి, ఆ ట్రాన్స్‌నేషనల్ కంపెనీలు ఒకవేళ నిర్ణయించుకున్న షరతులతో విభేదించేట్లయితే, భారత ప్రభుత్వంనుండి అవి సమస్యలను ఎదుర్కోకుండా తప్పించేందుకే ఈ ఒప్పందాలు ఉద్దేశించబడ్డాయి.

ఇప్పటికే 378కి పైగా విదేశీ కంపెనీలు భారత ప్రభుత్వంతో ముందస్తు ధర ఒప్పందాలు చేసుకునేందుకు బారులుతీరి వేచి వున్నాయి. ఇలాంటి

వీలయినంతగా షరతులు లేకుండా వుండాలని చెప్పింది. సంకుచిత రాజకీయ ప్రయోజనాలరీత్యా నిధుల కేటాయింపులో రాష్ట్రాల మధ్య వివక్షతను కేంద్రంలో అధికారంలో వున్నవారు చూపకుండా వుండాలంటే నిధుల పంపిణీలో పారదర్శకత వుండాలని చెప్పింది. రాజ్యాంగచట్ట వినిాత అంతరాష్ట్రసమితిని ఈ నిధులపంపిణీని పర్యవేక్షించేందుకు వీలుగా పటిష్ఠపరచమని చెప్పింది. ఈ సిఫారసులను అమలు చేస్తే రాష్ట్రాలకు నిధుల పంపిణీ చాలామేరకు వివక్షతలేకుండా సాగుతాయి. అయితే కేంద్రం పాత్ర నామమాత్రమౌతుంది. దీనికి మోడీ ప్రభుత్వం సిద్ధంగా లేదు. అందుకనే గంభీరపదజాలం మాటున ఆర్థిక సంఘం సిఫారసులను నామమాత్రంగా ఆమోదించి కీలక సిఫారసులను ప్రక్కనపెట్టింది. ఎన్నికల దృష్టిలో ఎన్ని గంభీర నినాదాలిచ్చినప్పటికీ కేంద్ర, రాష్ట్ర సంబంధాలలో నేడున్న అసమానత్వ స్థితినే కొనసాగించబూనుకుంది.



విప్లవ కమ్యూనిస్టుల పక్ష పత్రిక

2014 వార్షిక బౌండ్లు
అందుబాటులో వున్నాయి.

మెల : రు. 150/-

కాపీలకు :

మైత్రీబుక్‌హౌస్

జలీల్ వీధి, కారల్‌మార్బ్ రోడ్, విజయవాడ-2

నేపథ్యంలో, ప్రస్తుత బిజెపి ప్రభుత్వ మంత్రివర్గ నిర్ణయం వెలువడింది.

విదేశీ మదుపరులు ఆదాయపన్నును సక్రమంగా చెల్లించాలని నిర్దేశించే జిఏఎఆర్(జనరల్ యాంటీ-అవాయిడెన్స్ రూల్స్) వంటి భారత ప్రభుత్వ చట్టాలను నీరుగార్చివేయటానికి బిజెపి ప్రభుత్వం ఎంతటి దృఢనిశ్చయంతో వుందో దీనితో అర్థమౌతుంది.

భారత ఆర్థికవ్యవస్థ ప్రయోజనాలకు అత్యంత నష్టంకలుగజేసే ఈ నిర్ణయాన్ని, బిజెపి తన ఎన్నికల ప్రచారంలో పేర్కొన్నట్లుగా ‘టాక్స్ టెర్రరిజాన్ని’ అంతం చేసే సరైన అడుగుగా స్వార్థపరశక్తులు కీర్తిస్తున్నాయి. ఇప్పుడు వారు జిఏఎఆర్ అమలును రానున్న బడ్జెట్‌లో వాయిదా వేయించే ప్రకటన చేయాలనే డిమాండ్‌ను ముందుకుతోస్తూ, పార్లసారధి పార్లమెంటరీ కమిటీ సిఫార్సులు కల్పించిన దన్నుతో వాదనలు చేస్తున్నారు.

ఈ నిర్ణయానికి ప్రభుత్వం సమకూర్చుకునే న్యాయపర సమర్థనలేమైనప్పటికీ, ఇది-పాలకుల చేతిలో దేశ ప్రజలు నమ్మక ద్రోహానికి గురికాబడటమే! ఇది-భారత ప్రయోజనాలకు ద్రోహంచేసిన పాలకుల విధానాలకు స్పష్టమైన ఉదాహరణ. ఇది-భారత అర్థవలన స్వభావ వ్యక్తీకరణే. విదేశీ పెట్టుబడిపట్ల భారత పెట్టుబడిదారీ పాలకవర్గాల దళారీ స్వభావానికి ఇదో స్పష్టమైన సూచిక. ఈ నిర్ణయం-పరిహాస్యాస్పదమైన పార్లమెంటరీ ప్రజాస్వామ్యాన్ని మరియు దాని నయవంచక వర్గ స్వభావాన్ని కూడా వెల్లడిచేస్తోంది.

మొత్తంమీద భారత సార్వభౌమాధికారం గురించి, భారత చట్టాల, న్యాయస్థానాల పవిత్రత గురించి ఓవైపు మాట్లాడుతూనే మరోవైపున భారత ప్రజల ప్రయోజనాలను పణంగా పెడ్తూ సామ్రాజ్యవాద విదేశీ పెట్టుబడికి భారత పాలకులు మరియు పాలకవర్గాలు దాసోహం చేస్తున్నారు.

సుప్రీంకోర్టు ఆదేశాల వత్తిడి తర్వాత కూడా దేశంలోని గోదాముల్లో పుచ్చిపోతున్న మిగులు ధాన్యాలను అవసరమైన నిరుపేద ప్రజానీకానికి పంపిణీచేయటానికి నిరాకరించిన భారత పాలకులు మరియు పాలకవర్గాలు; అంతర్జాతీయ మార్కెట్లో చమురు, చమురు ఉత్పత్తుల ధరలు గణనీయంగా తగ్గుతూవస్తున్నప్పటికీ ఎలాంటి తటాపటాయింపులూ లేకుండా తెగబడి సామాన్య ప్రజానీకంపై పన్నులను వడ్డిస్తూ నిత్యావసర ధరలను పెంపుజేస్తోన్న పాలకులు; ఒడాఫోన్ కేసు విషయంలోలాగా భారత ప్రజల ప్రయోజనాలకు విరుద్ధంగా చేస్తోన్న లెక్కకుమించిన ప్రజాద్రోహచర్యల తప్పిదాన్నుండి విముక్తి కాలేరు. ఇది ప్రజలను నిలుపునా దగాచేయటం మినహా వేరుకాదు. ★

బడాబూర్జువావర్గమూ, సామ్రాజ్యవాద పెట్టుబడి కోరుతున్నదిదే. భారతదేశంపై అంతర్జాతీయ ద్రవ్యనిధి రూపొందించిన నివేదికలో భారత కంపెనీల బాలన్స్ షీట్లు (ఆర్థికపరిస్థితి) బలహీనంగా వున్నాయనీ, ప్రభుత్వరంగ బ్యాంకుల ఆస్థలు దిగనాసిపోతున్నాయనీ ద్రవ్యపరంగా సంఘటితపర్చటమే దీనికి పరిష్కారమనీ, దీనికోసం కేంద్రాల - రాష్ట్రాల ఉమ్మడి లిస్టులోని అంశాలపై సంస్కరణలను అమలుచేసేందుకు ఏకీ భావాన్ని సాధించాలనీ చెప్పింది.మౌలిక సదుపాయాలు, టెక్నెటెల్స్, ఇంజనీరింగ్, లోహాలూ, గనుల రంగంలోని కంపెనీలు 36శాతం నిరర్థక ఆస్తులతో వున్నాయనీ, వీటికి ద్రవ్యసహాయం అందే ఏర్పాటు చేయాలనీ చెప్పింది. (బిజినెస్ స్టాండర్డ్- 12-3-15). దీని అర్థం స్పష్టమే. రాష్ట్రాలకు ద్రవ్య నిధుల పంపకాన్ని తగ్గించి, ఈ కంపెనీలకు నిధులు చేకూర్చమనే దీని అర్థం. ద్రవ్య రంగంలో కేంద్ర- రాష్ట్రాల మధ్య అసమానత్వాన్ని కొనసాగించటమే దీని పర్యవసానం. ★

ప్రపంచ దేశాలలో కార్మికుల ఆందోళనలు

దుస్తుల తయారీ రంగం

కంబోడియా

2014 అక్టోబర్ 20 నుండి గ్రాండ్ ట్వీన్స్ ఇంటర్నేషనల్ గార్మెంట్ ఫ్యాక్టరీకి చెందిన కార్మికులు 16 డిమాండ్ల సాధన కోసం నిరవధిక సమ్మె చేశారు. న్యాయస్థాన ఆదేశాలను గౌరవించిన కార్మికులు, మూడువారాలపాటు కొనసాగించిన సమ్మెను విరమించుకోవలసి వచ్చింది. తిరిగి ఫ్యాక్టరీ తెరిచిన తర్వాత, యాజమాన్యం 650 మంది కార్మికులను ఉద్యోగాల నుండి తీసివేస్తూ ఉత్తర్వులు జారీచేసింది. 15-11-14న వీరంతా విధులకు హాజరుకాకుండా ఎగ్గొట్టారనేది యాజమాన్యం చేస్తున్న ఆరోపణ. 15-11-14 తేదీకి ముందురోజు, తర్వాతిరోజు జాతీయ శలవుదినాలు రావటంతో తమ తమ గ్రామాలకు వెళ్ళిన కార్మికులు తిరిగి రాలేకపోవటాన్ని సాకుగా యాజమాన్యం ఈ కక్ష సాధింపు చర్యలు చేపట్టింది.

2014 డిసెంబర్ 1న, కంబోడియాలోని కందాల్ రాష్ట్రంలో వున్న న్యూ కార్ప్ గార్మెంట్ ఫ్యాక్టరీలో పనిచేసే 1600 మంది కార్మికులు తమకు ప్రయాణ సౌకర్యమన్నా కల్పించాలి లేదా రవాణా భత్యామైనా ఇవ్వాలని, భోజన భత్యాన్ని చెల్లించాలని, పని ముగిసే పదిహేను నిముషాల ముందుగానే గర్భవతులైన మహిళా కార్మికులను పనులనుండి పంపించాలని డిమాండ్ చేశారు.

థాయ్‌లాండ్

2014 డిసెంబర్ 8న - ఎమ్‌సి గ్రూపుకు చెందిన జీన్స్ దుస్తుల తయారీదారుని ఫ్యాక్టరీ నుండి తొలగించబడిన కార్మికులు బ్యాంకాక్‌లోని థాయ్‌లాండ్ స్టాక్‌ఎక్స్‌ంజి బయట నిరసన తెలియచేశారు. నవంబర్ 14న మెయింటెనెన్స్ విభాగం నుండి తొలగించబడిన ఐదుగురు కార్మికులను తిరిగి నియమించాలని వారంతా నినదించారు.

కెన్యా

2015 జనవరి 5న, కెన్యాలోని మొంబాసోలో వున్న ఫ్రీ ఎక్స్‌పోర్టింగ్ జోన్‌లో ఉత్పత్తి సాగిస్తున్న మూడు జొళి పరిశ్రమలలోని 7 వేలమంది కార్మికులు సమ్మె చేపట్టారు. మెరుగైన వేతనాలు, మెరుగైన పనిపరిస్థితులు మరియు యూనియన్ నెలకొల్పుకునే హక్కుకోసం వీరు ఆందోళన మార్గాన్నెంచుకున్నారు.

ఈజిప్టు

2015 జనవరి 20 నుండి - నూలు - నేత పనుల కొరకు మహల్లా హోల్డింగ్ కంపెనీ నియమించిన 7 వేల మంది జొళి కార్మికులు నాలుగు రోజులపాటు సమ్మె చేశారు. సంవత్సరాంతంలో తమకు ఇవ్వవలసిన బోనస్ బకాయిలను చెల్లించాలని వారు డిమాండ్ చేశారు.

బంగ్లాదేశ్

ధాకా-అఘాలియాలోని బూరీ బజార్ దుస్తుల తయారీ పరిశ్రమను 2015 జనవరి 21న చట్టవిరుద్ధంగా యాజమాన్యం మూసివేస్తున్నట్లు ప్రకటించింది. వేతన పెంపును కోరుతున్న కార్మికులను బెదిరించటం కోసం ఈ చర్య చేపట్టింది. దీనిని నిరసిస్తున్న కార్మికులపై అఘాలియా పారిశ్రామిక పోలీసులు, ఆ నిరసనను ఆపివేయించేందుకు లాఠీలతో విరుచుకుపడి దుర్మార్గంగా దాడిచేశారు. ఈ దాడిలో 10 మంది కార్మికులు తీవ్రగాయాలపాలవగా, అనేకమంది ఆసుపత్రి పాలయ్యారు.

2015 జనవరి 1న - ధాకాలోని సవార్‌లోని అలయన్స్ నిట్ గార్మెంట్స్‌కు చెందిన కార్మికులు విధులలోకి వెళ్ళటానికి నిరాకరించి, పరిశ్రమ ఎదుట బైరాయించి ఆందోళన చేపట్టారు. స్పష్టమైన కారణమేమీ లేకుండానే ఫ్యాక్టరీ జనరల్ మేనేజర్ 20 మంది కార్మికులను తీవ్రంగా దూషించటంతోపాటు వారిని పనుల నుండి తొలగించటాన్ని వీరంతా నిరసించారు.

కంబోడియా

2014 డిసెంబర్ 6 నుండి ఫ్లామ్‌రెన్‌లోని క్యాంపో కోటాప్ గార్మెంట్ ఫ్యాక్టరీలో పనిచేస్తున్న దాదాపు 12 వందల మంది కార్మికులు సమ్మె చేపట్టారు. చట్టవిరుద్ధంగా తొలగించిన తమ యూనియన్ నాయకులు ఐదుగురిని వెంటనే తిరిగి పనులలో చేర్చుకోవాలని వారంతా డిమాండ్ చేశారు.

గనుల రంగం

పెరు

2014 నవంబర్ 10 నుండి - పెరులోని అతిపెద్ద రాగి మరియు జింక్ గనులైన అంటామానియాలో కార్మికులు సమ్మె చేశారు. బిహెచ్‌పి బిలిటన్ లిమిటెడ్ మరియు గ్లెన్‌కోజ్ ఎక్స్‌ట్రాటెల్ నియంత్రణలోని గనుల యాజమాన్యంతో తమ ఆదాయాలను కుదించేలా గతంలో ఒప్పందం చేసుకున్న కారణంగా తమ ఆదాయాలు తగ్గిపోవటాన్ని నిరసిస్తూ, మరియు తమకు రావలసిన బోనస్‌ను డిమాండ్‌చేస్తూ వారు ఈ సమ్మె చేశారు.

పోలాండ్

2015 జనవరి రెండవ వారంలో, పోలెండు ప్రభుత్వ అధీనంలోని, యూరప్‌లోనే అతిపెద్ద బొగ్గు గనులైన కాంపానియా, వెగ్‌లోవాలలో పనిచేస్తున్న 50 వేల మంది కార్మికులు, యాజమాన్యం చేపట్టిన పునర్వ్యవస్థీకరణ పథకాన్ని వ్యతిరేకిస్తూ ఆందోళన చేపట్టారు. ఈ పునర్వ్యవస్థీకరణ కారణంగా నాలుగు గనులు పూర్తిగా మూతబడతాయి. ఒక గని అమ్మివేయబడుతుంది. దీనితో 5 వేల మంది తమ ఉద్యోగాలను కోల్పోతారు.

2015 జనవరి 28న - జె ఎస్ డబ్ల్యు గ్రూపుకు చెందిన గనులలో పనిచేసే 25 వేల మంది కార్మికులు తమ ఆర్థిక సదుపాయాలలో కోతలను నిరసిస్తూ; అలాగే వేతనాల పెంపుదలను, సంవత్సరాంతంలో ఇవ్వవలసిన బోనస్‌లను డిమాండ్‌చేస్తూ యాజమాన్యం వారి లాభాలతో ఈ అంశాలను ముడిపెట్టడాన్ని నిరసిస్తూ సమ్మెచేశారు.

దక్షిణాఫ్రికా

2015 జనవరి 13న - దక్షిణాఫ్రికా దేశం - లింపూలోని జోండెవిండే వద్దనున్న ఫ్లాటినమ్ గనులలో పనిచేసే కార్మికులు సమ్మె చేపట్టి విధులను బహిష్కరించి అంగీకృత విధానాలను కూడా యాజమాన్యం అమలుచేయకపోవటాన్ని నిరసించారు. 7 వేల మంది కార్మికులు ఈ ఆందోళనలో పాల్గొన్నారు. అంగీకృత విధానానికి భిన్నంగా, తమకు సిక్‌లీవ్ ఇవ్వటానికి సైతం యాజమాన్యం నిరాకరించటాన్ని, ఓ కార్మికుడిని ఎలాంటి సంప్రదింపులు లేకుండానే ఓ అధికార స్థానంలో నియమించటాన్ని వీరంతా తీవ్రంగా వ్యతిరేకించారు.

మొజాంబియా

2015 జనవరి 9 నుండి పశ్చిమ ప్రాంత రాష్ట్రమైన బీటీయాలోని భోలోడ్జి బొగ్గుగని కార్మికులు సమ్మె చేపట్టారు. దుర్భరమైన పనిపరిస్థితులను; నిపుణులైన భారత కార్మికులకు, తమకు వేతనాలలో తీవ్ర వ్యత్యాసాలను వీరు వ్యతిరేకించారు. బొగ్గుగనిలో దుమ్ము, ధూళి నుండి రక్షణకు కార్మికులకు కనీసం కల్పించాల్సిన రక్షణ తొడుగులను కూడా వీరికి కల్పించటంలేదు. అలాగే మంచినీరు, విద్యుత్తు, మరుగుదొడ్డి సౌకర్యం వంటి కనీస వసతులు వీరికి కల్పించడంలేదు. జిందాల్ మెజాంబిక్ మినరల్స్ అనబడే ఓ భారతీయ కంపెనీ యాజమాన్యమే ఈ గనిని నిర్వహిస్తోంది.

సమీబియా

2015 జనవరి చివరి వారంలో ఎరోంజి ఎడారిలోని స్వకాప్ హుసాబ్ యురేనియం గనిలో పనిచేసే కార్మికులు దేశంలోని ఇతర గని కార్మికులతోపాటు సమానంగా వేతనాలను, పని పరిస్థితులను తమకు కల్పించాలని డిమాండ్ చేస్తూ నిరసన ప్రదర్శనలను నిర్వహించారు.

జాంబియా

2015 జనవరి 15న - కలుంబియా గనులలో పనిచేస్తున్న 3వేలమంది కార్మికులు, అప్పుడే సంభవించిన గని ప్రమాదంలో 25 సం||ల ఓ కార్మికుడు మరణించడంతో ఈ సమ్మె చేపట్టారు. కనీసం మరణించిన కార్మికుని అంత్యక్రియల ఖర్చునైనా ఇవ్వటానికి నిరాకరించిన యాజమాన్య దుర్మార్గాన్ని కార్మికులంతా తీవ్రంగా వ్యతిరేకించారు.

భారతదేశం

పశ్చిమబెంగాల్

2014 నవంబర్ 11న-పశ్చిమబెంగాల్ రాష్ట్రం-దార్జలింగ్, దూర్గ్ కొండప్రాంతాలలోని మూడువందల టీతోటలలో పనిచేసే దాదాపు నాలుగు లక్షలమంది కార్మికులు తమ విధులను బహిష్కరించి సమ్మె చేశారు. దీర్ఘకాలంగా నిలిపివుంచిన వేతన పెంపుదలను వారు డిమాండ్ చేశారు.

2014 డిసెంబర్ 5న-ప్రభుత్వరంగ బ్యాంకు ఉద్యోగులంతా దేశవ్యాపితంగా సమ్మెచేసి, వేతనాల పెంపుదలను డిమాండ్ చేశారు. పథకం ప్రకారం సాగిస్తున్న పునర్వ్యవస్థీకరణ విధానాన్ని నిరసించారు.

2014 సెప్టెంబర్ 20న కోల్‌కతాలో జాధవ్‌పూర్ విశ్వవిద్యాలయంలో నిరసన తెలియచేస్తున్న విద్యార్థులపై పోలీసుల చర్యకు వ్యతిరేకంగా 70 వేలమంది విద్యార్థులు ప్రదర్శన నిర్వహించారు. సినీదర్శకులు, నటులు, నాటకరంగ ప్రముఖులు, రచయితలతోసహా ఇతర విభాగాలలోని ప్రజానీకం విద్యార్థులకు సంఘీభావంగా రాజ్‌భవన్ వద్దనున్న గాంధీ విగ్రహండాకా ప్రదర్శనలో పాల్గొన్నారు.

ఉత్తరాఖండ్

2014 సెప్టెంబర్ 19న ఉత్తరాఖండ్‌లోని పిదోర్‌ఘర్, ఆల్మోరా జిల్లాలకు చెందిన ప్రజానీకం కైలాష్ - మానససరోవర్‌లకు మరో అదనపు రహదారిని నిర్మించాలన్న భారత చైనాల నడుమ ఒప్పందాన్ని వ్యతిరేకిస్తూ నిరసన ప్రదర్శనలు నిర్వహించారు. పర్యాటకంపై ఆధారపడిన తమ ప్రాంత ఆర్థిక, పర్యావరణాలని ఈ రహదారి నిర్మాణం తీవ్రంగా దెబ్బతీస్తుందని వారు ఈ సందర్భంగా ప్రకటించారు. ★

బడాపెట్టుబడి... (7వ పేజీ నుండి)

లభిస్తుందని” అత్యంత నిర్లక్ష్యంగా సమాధానమిచ్చాడు.

ఈ విధంగా కేంద్ర న్యాయ శాఖా మంత్రి, కార్మికుల జీవన్మరణ సమస్యను ఏమాత్రం ప్రాముఖ్యంలేని అంశంగా పరిగణించాడు. ఈ విధమైన కార్మిక వ్యతిరేక వాతావరణంలో, ఫాక్స్ కాన్ కార్మికులు తమ ఉద్యోగాలు తిరిగి పొందగలరనే ఆశ ఏమాత్రం లేదు.

యాజమాన్యాల దయా దాక్షిణ్యాలకు వారి భవిష్యత్తు పదిలివేయబడింది. ప్రత్యేక ప్యాకేజీ క్రింద వారు విదిల్చే ఎంతో కొంత మొత్తాన్ని తీసుకోవటం మినహా వారికి మరో గత్యంతరం లేకపోయింది.

ఫాక్స్ కాన్ కార్మికుల చేదు అనుభవాలు ఇలా వుండగా, హ్యూందాయ్ ఫ్యాక్టరీకి విడిభాగాలను సమకూర్చే శ్రీ పెరంబదూర్‌లోని ఎన్‌విహెచ్ ఇండియా ఆటో లిమిటెడ్ కంపెనీ యొక్క కార్మికుల భవిష్యత్తు గాలిలో వేలాడుతోంది. మౌలిక సదుపాయాలు కావాలని అడిగినందుకు, కంపెనీలో ఉద్యోగుల యూనియన్ను ఏర్పాటు చేసుకోవటానికి అనుమతి కోరినందుకుగాను 15 మంది కార్మికుల్ని ఎన్‌విహెచ్ ఇండియా ఆటో లిమిటెడ్ యాజమాన్యం సస్పెండ్ చేసింది.దీనితోపాటు, కొరియా జాతివాడైన ఈ కంపెనీ మేనేజింగ్ డైరెక్టర్ ఓ కార్మికుడిపై తీవ్రంగా దాడిచేశాడు. దీనితో 2015 జనవరి 2 నుండి కార్మికులంతా బైరాయింపు సమ్మెకు పూనుకున్నారు. యు-ట్యూబ్‌లో వుంచిన ఓ వీడియోలో బాధితకార్మికునిపై ఆ కొరియా జాతీయుడు కాలుమోపి నిలబడి వుండటం స్పష్టంగా కనపడుతుంది. కార్మికులకు అనుకూలంగా ఈ వివాదం పరిష్కారమవుతుందనే సూచనలేమాత్రం లేవు.

టి.బి. శానిటోరియం... (చివర పేజీ నుండి)

వినతిపత్రాలు అందజేశారు. 13-3-2015న గౌతమ్ హైస్కూల్ ఆవరణలో విద్యార్థులు ‘ఎయిమ్స్ కావాలి’ అనే అక్షరాలుగా ఏర్పడి వినూత్న ప్రదర్శన చేశారు.

ఈ సందర్భంగా సభలో పిడియన్‌ఓ రాష్ట్రప్రధాన కార్యదర్శి షేక్ బాజిసైదా మాట్లాడుతూ చాలా సంవత్సరాలుగా వైద్యఅధికారుల, పాలకుల నిర్లక్ష్యం కారణంగా నేడు మూసివేయబడే స్థితిలో వున్న మంగళగిరి టి.బి. శానిటోరియం ప్రాంగణంలో ప్రజలందరికీ వైద్య అవసరాలను తీర్చగలిగిన ఎయిమ్స్ వైద్యశాలను ఏర్పాటు చేయాలని ప్రజాహితులు, ప్రజలు కోరుతున్నారన్నారు. మంగళగిరి ఎయిమ్స్ వైద్యశాల నిర్మాణం జరిగితే ఇరుగు, పొరుగు జిల్లా ప్రజలందరకు, అన్ని జబ్బులకు ఉత్తమ వైద్య సేవలను అందుబాటు లోకి తీసుకురావచ్చుననీ, కావున మనమందరం ఒక మాటపైకి వచ్చి ఎయిమ్స్ స్థాపన కొరకు కృషి సాగించాలని కోరారు. టి.వి.శానిటోరియంలోని ఎయిమ్స్‌కి కేటాయించిన స్థలంలో ఎన్‌ఓఆర్‌ఎఫ్ కొరకు 50 ఎకరాలను కొరకు, ఎన్‌ఐడి కొరకు 30 ఎకరాలను,

అలాగే, కేరళలోని కక్కమాడ్‌లోని ప్రత్యేక ఆర్థిక మండలి నుండి మరో ఛోరమైన సంఘటన వెలుగులోకి వచ్చింది. కక్కమాడ్‌లోని ఎస్‌ఇజెడ్‌లో 2014 డిసెంబర్ 10న అస్సా రబ్బర్ లిమిటెడ్ అనే ఓ కంపెనీలో పనిచేస్తున్న 30 మంది మహిళా కార్మికుల బట్టలిప్పించి సోదాలు నిర్వహించారు. స్నానాల గదిలో శానిటరీ న్యావ్‌కిన్‌ను వదిలి వచ్చిందెవరో కనుగొనేందుకు ఈ సోదా నిర్వహించారు.

భారతదేశంలో విదేశీ భూభాగాలుగా పేర్కొనబడే ఎస్‌ఇజెడ్‌లలో మహిళా కార్మికులెదుర్కొన్న దారుణ అనుభవం ఇలా వుంది. పని ప్రదేశాల్లో గౌరవ మర్యాదలతో కూడిన, మహిళా కార్మికుల మౌలిక సదుపాయాలను, భద్రతలను ఈ ఘటన ప్రశ్నార్థకం చేస్తున్నది.

ఈ పై ఘటనలు, అనుభవాలన్నీ మహిళా కార్మికులతో సహా కార్మికులంతా తమ జీవనోపాధి కోసం బడా పెట్టుబడిదారుల దయాదాక్షిణ్యాలకు వివిధంగా వదిలివేయబడ్డారో; మన పాలకులు, పాలక వర్గాలు వారిని ఆధునిక బానిసలుగా ఎలా దిగజారుస్తున్నారో మనకు స్పష్టం చేస్తున్నాయి.

బడా పెట్టుబడిదారుల అమానవీయ, క్రూరమైన దోపిడీలోని ఈ అన్ని కోణాలను కార్మికవర్గ వుద్యమం అవగాహన చేసుకోవాలి. మొక్కుబడి, ప్రదర్శనాత్మక, చట్టపరిధి రూపాలకు కార్మికుల ఆందోళనలను పరిమితం చేయటంగాకుండా వర్గ రాజకీయాల ప్రాతిపదిక కార్మికవర్గ నాయకత్వం ఐక్య కార్మిక ఉద్యమాలను నిర్మించాలి. ★

ఇతర సంస్థల చంద్రబాబు ప్రభుత్వం భూములు కేటాయిస్తున్నది. ఇది ఎయిమ్స్ ఏర్పాటుకు స్వస్థి పలకటమౌతుందని అన్నారు.

ఈ కార్యక్రమంలో పిడిఎస్‌ఓ నాయకులు కె.వి.రమణ, బి.గురులింగం, యస్.కె.నాగరీబాబు, కె.బాజి, షేక్.సజ్జత్ అలీ, ఎన్.వై.యస్ నాయకులు వి.దుర్గాప్రసాద్, వెంకటేశ్, ఇంకా పెద్దసంఖ్యలో విద్యార్థిని విద్యార్థులు పాల్గొన్నారు. ★

గమనిక

‘జనశక్తి’ గత సంచిక (5-3-2015) చివరి పేజీలో ప్రచురించిన ఏఐఎఫ్‌ఓీయు(న్యూ) తెలంగాణా రాష్ట్ర సదస్సు రిపోర్టులో ‘ఏఐఎఫ్‌ఓీయు(న్యూ) సహాయ కార్యదర్శి కాాి. పి.కె.పొహికి బదులుగా ఏఐఎఫ్‌ఓీయు (న్యూ) ప్రధాన కార్యదర్శి కాాి. పి.కె.పొహి అని పారపాటుగా ప్రచురితమైనందుకు చింతిస్తున్నాం. - సంపాదకుడు

బ్యాంకీల లాభాలకోసమూ, రైతుల రుణమూఫీ?!

ఎన్నికల్లో గెలిపిస్తే ఏ సమస్యలను పరిష్కరిస్తానని, తాను ఎన్నికల ప్రణాళికలో వాగ్దానంచేసిందో అధికారంలోకి వచ్చిన తర్వాత ఆ పార్టీ ఆ వాగ్దానాలను నెరవేర్చటం దాని రాజకీయ కర్తవ్యంగా వుండాలి. గత సంవత్సరం జరిగిన రాష్ట్ర శాసనసభ సాధారణ ఎన్నికల సందర్భంగా తాను అధికారంలోకి వస్తే పంట రుణాలన్నింటినీ రద్దుచేస్తానని తెలుగుదేశం పార్టీ ఎన్నికల ప్రణాళికద్వారా రైతాంగానికి వాగ్దానం చేసింది. అప్పటివరకు బ్యాంకులకు చెల్లించాల్సిన రుణాలను చెల్లించవద్దని ప్రచారం చేసింది.

ఆంధ్రప్రదేశ్‌లో జరిగిన ఎన్నికల్లో తెలుగుదేశం పార్టీ గెలిచి ప్రభుత్వాన్ని ఏర్పరిచింది. బ్యాంకు అప్పులు రద్దు అవుతాయని రైతాంగం ఎదురుచూశారు. ముఖ్యమంత్రిగా ప్రమాణస్వీకారం చేసిన వెంటనే తొలిసంతకం రైతుల రుణమాఫీపై చేస్తానని చెప్పిన చంద్రబాబు, అట్టహాసంగా జరిగిన ప్రమాణస్వీకారం సందర్భంగా అందుకు విరుద్ధంగా రుణమాఫీ సాధ్యా-సాధ్యాగలుగించి కోటయ్య కమిటీని నియమిస్తూ సంతకం చేశాడు. తెలుగుదేశం మంత్రులు, ఎంఎల్‌ఎలు విరుద్ధ ప్రకటనలతో రుణమాఫీ గురించి రైతాంగాన్ని ఆందోళనకు గురిచేశారు. నాకున్న పాలనా అనుభవంతో అన్నీ ఆలోచించి రుణమాఫీ ప్రకటించానని చెప్పిన చంద్రబాబు, రాష్ట్రం అప్పుల్లో వుందని చెప్పటం, రుణమాఫీ సాధ్యా సాధ్యాలను గురించి మాట్లాడటంతో చెప్పిన మాటకు కట్టుబడని ఆయన సహజ లక్షణం మరొకసారి వెల్లడైంది.

కోటయ్య కమిటీ రాష్ట్రప్రభుత్వానికి ఇచ్చిన నివేదికలో బంగారంతో సహా లక్షన్నర వరకు రుణమాఫీ చేయాలని పేర్కొంది. దానిపైన గందరగోళం సృష్టించి నెలల తరబడి కాలయాపనచేసి కుటుంబంలో ఎంతమంది రుణం తీసుకొన్నా లక్షన్నర మాత్రమే రుణం రద్దుచేస్తామని, బంగారంపై తీసుకొన్న రుణం కూడా అందులోనే వుంటుందని చివరికి ప్రకటించింది. పంట రుణాలన్నీ రద్దుచేస్తానని చెప్పిన చంద్రబాబు అలా అనలేదని, వ్యవసాయ రుణాలు మాత్రమే

రద్దుచేస్తానన్నానని మాట మార్చాడు. వ్యవసాయ రుణమంటే రెండు పంటలకు ఎకరాకు అయ్యే సేద్యపు ఖర్చులు 30వేలని, ఆ మేరకు లక్షన్నర రద్దుచేస్తానని చెప్పాడు. బంగారంపై తీసుకొన్నది సేద్యం క్రింద వుంటేనే మాఫీకి వర్తిస్తుందని చెప్పాడు. రుణాలు ఒక్కసారిగా రద్దుకావని, దశలవారీగా రద్దుచేస్తానని, ఆధార్ కార్డు వున్నవారికే మాఫీ వర్తిస్తుందని, రకరకాల సాకులతో అర్హుల జాబితాను గణనీయంగా తగ్గించి వేశారు.

సకాలంలో రైతాంగం బ్యాంకు రుణాలు చెల్లించక పోయినా, ప్రభుత్వం చెల్లించేందుకు గ్యారంటీ చూపించకపోయినా ఆ తర్వాత రైతాంగం 1.25 రూ వడ్డీ చెల్లించాలని రైతాంగానికి బ్యాంకీలు హెచ్చరికలు జారీచేశాయి. ప్రభుత్వం, బ్యాంకీలు రైతుల జీవితాలతో ఆడుకొంటున్నాయి. ఈ ఆటలో పావులుగా మారిన రైతాంగం బ్యాంక్ రుణాలు చెల్లించాలా, వద్దా అన్న మీమాంసలో పడిపోయారు. ఈ క్రమంలో రైతాంగానికి ఇవ్వాలన్న ఇన్‌పుట్ నల్గిడి (నష్టపరిహారం), ధాన్యానికి యిచ్చే చెక్‌లు, వారి బ్యాంక్ అకౌంట్లకు జమయ్యే డబ్బులను తాము యిచ్చిన రుణాలకు బ్యాంకీలు జమచేసుకోవటంవలన రైతాంగం తీవ్రమైన ఆర్థిక సమస్యలను ఎదుర్కొంటున్నారు.

నెలలు గడుస్తున్నా రుణమాఫీపై స్పష్టమైన విధానం ప్రకటించకపోవటంతో రైతాంగంలో తీవ్ర అసంతృప్తితోపాటు విమర్శలు వెల్లువెత్తటంతో తొలి విడత రుణమాఫీకి సంబంధించి బ్యాంకీలకు డబ్బులు జమచేస్తున్నానని ప్రభుత్వం ప్రకటించింది. రుణ అర్హతకోసం పెట్టిన నిబంధనల వలన మహజర్లు ఇవ్వటానికి రైతాంగం అనేక అవస్థలు పడ్డారు. తొలిదశ మాఫీ ఐదువిధాల జరుగుతుందని ప్రభుత్వం ప్రకటించింది. అందుకు సంబంధించిన రైతుల జాబితా, కేటాయించిన మొత్తం ఈ విధంగా వుంది. **(పట్టిక చూడండి)**

2014 డిసెంబర్‌లో 30వేల వరకు బకాయి వున్న వారికి తొలిదశలో మొదటి విడతగా రద్దుకోసం

రుణ కేటగిరి	కుటుంబాలు	మొత్తం బకాయిలు	స్కేల్‌ఆఫ్ ఫైనాన్స్	లక్షన్నర వరకు సేవింగ్	ప్రస్తుత చెల్లింపు
30వేల వరకు 30 నుండి	5.02 లక్షలు	2,317 కోట్లు	895 కోట్లు	-	895 కోట్లు
50వేల వరకు 50 నుండి	3.52 లక్షలు	3,675 కోట్లు	1,355 కోట్లు	-	1,355 కోట్లు
లక్షవరకు	8.68 లక్షలు	7,178 కోట్లు	5,582 కోట్లు	5,582 కోట్లు	1,116 కోట్లు
లక్షన్నరపైగా	5.55 లక్షలు	14,573 కోట్లు	9,628 కోట్లు	6,490 కోట్లు	1,298 కోట్లు

అధారం: 11-12-14 సోశీ

బడా పెట్టుబడిదారుల దియోదార్జీణ్యాలకు వేదిలివేయబడుతున్న పారిశ్రామిక కార్మికులు

దేశంలో అధికారంలోకి వస్తున్న ప్రభుత్వాలు, పాలకులంతా సామ్రాజ్యవాద ప్రపంచీకరణ, సరళీకరణ విధానాలను అనుసరిస్తూ వస్తున్నారు. వీరంతా వివిధ సామ్రాజ్యవాద దేశాలకు ఎన్నో రాయితీలు కల్పిస్తామని, మౌలిక వసతులు, సదుపాయాలు కల్పిస్తామని పూరిస్తూ, వారు ఉత్పత్తి చేసిన సరుకుల వ్యాపారానికి, ప్రపంచవ్యాపితంగా వాటిని అమ్ముకునేందుకు, సూపర్ లాభాలు గడించేందుకు సదుపాయాలన్నింటినీ కల్పిస్తామని హామీలిస్తున్నారు. దేశంలోని సహజ వనరులను, మానవశక్తిని పణంగాపెడుతూ ఎర్రతివాచీ పరిచి మరి విదేశీ ప్రత్యక్ష పెట్టుబడులను ఆహ్వానిస్తున్నారు.

నూతనంగా అధికారంలోకి వచ్చిన మోడీ నాయకత్వంలోని ఎన్‌డిఏ ప్రభుత్వం కూడా నయా ఉదారవాద ఆర్థిక విధానాలను అత్యంత దూకుడుగా అమలుచేస్తూ వస్తోంది. ఎన్నెన్నో రాయితీలను కల్పిస్తామని చెపుతూ ఎఫ్‌డిఐలను ఆహ్వానిస్తోంది. బడా బూర్జువావర్గం సూపర్ లాభాలు గడించే మార్గంలో చిన్నపాటి అవరోధంగానున్న కార్మిక చట్టాలన్నింటినీ సవరించేందుకు పూనుకుంది.

ఇప్పటికే భారత రైల్వేలో వందశాతం విదేశీ ప్రత్యక్ష పెట్టుబడికి; రక్షణ రంగం, బీమా రంగాలలో 49 శాతం విదేశీ ప్రత్యక్ష పెట్టుబడులకు గేట్లు బార్లా తెరిచారు.

ఈ విధానాలన్నీ తమ లాభాలను మరింత పెంచుకునేందుకు బడా పెట్టుబడిదారులకు ఒక వరంలా తోడ్పడతాయనేది నిస్సందేహం. అదే సమయంలో ఈ విధానాలు పారిశ్రామిక కార్మికుల

పాలిట శాపాలుగా పరిణమించాయి. ఇవి కార్మిక జీవితాలతో చెలగాటమాడుతున్నాయి.

ఇటీవలి కాలంలో తమిళనాడులోని శ్రీ పెరంబదూర్, బెంగుళూరు పారిశ్రామిక కారిడార్లలో నోకియా, జాబిల్, బివైడి, మోటరోలా, వంటి పలు కర్మాగారాలు తమ ఉత్పత్తిని ఆపివేసి, ఆయా పరిశ్రమల్లో పనిచేసే కార్మికులను వారి ఖర్మానికి వారినొదిలేయటాన్ని మనం ఇప్పటికే చూశాం. ఈ విధమైన మూసివేతల కారణంగా పెద్దసంఖ్యలో మహిళలతోసహా 30 వేల మంది కార్మికులు తమ ఉద్యోగాలు కోల్పోయారు. వీరందరినీ ఇతర పరిశ్రమల యజమానులు ‘సమస్యలుసృష్టించేవారు’గా పరిగణిస్తూ, వీరికి మరోచోట ఉపాధిని నిరాకరిస్తున్నారు. నోకియా ఫ్యాక్టరీ నుండి ఈవిధంగా నిరుద్యోగవైన 8000 మంది కార్మికులకు, పేరొందిన ఇతర కంపెనీలు పని కల్పించటానికి నిరాకరిస్తున్నాయి. ఈ తీసివేతలన్నీ ఆయా పరిశ్రమలు ఏదో నష్టాల పాలయినందు వలన కాదు; ఇప్పటివరకూ ఆయా యాజమాన్యాలకు కల్పించిన రాయితీల కాలపరిమితి ముగియటమే ఇందుకు కారణం!

ఇప్పుడు తమిళనాడు రాష్ట్రం - శ్రీ పెరంబదూర్ వంత్రైంది. అక్కడి ఫాక్స్ కాన్ ఇండియా కంపెనీలో పనిచేస్తున్న కార్మికులను యాజమాన్యం గెంటివేసింది.

ఫాక్స్ కాన్ ఓ శ్రైవాన్‌కు చెందిన కంపెనీ. ప్రపంచంలోనే ఎలక్ట్రానిక్ పరికరాల ఉత్పత్తిలో అతిపెద్ద కాంట్రాక్టు సరఫరాదారు ఇది. శ్రీ పెరంబదూర్‌లోని ఫాక్స్ కాన్ పరిశ్రమ సోనీ, మోటరోలా, నోకియా వంటి పలు కంపెనీలకు ఎలక్ట్రానిక్ విడిభాగాలను

బ్యాంకీలకు చెల్లించింది 895 కోట్లు మాత్రమే. ప్రభుత్వం సకాలంలో రుణమాఫీ మొత్తాన్ని బ్యాంకీలకు జమచేయకపోవటం, రుణమాఫీ జరుగుతుందని బ్యాంకీలకు రైతులు అప్పులు చెల్లించకపోవటంవలన రైతాంగం తీసుకొన్న రుణానికి చక్రవర్తి విధానాన్ని వర్తింపచేయటంవలన చెల్లించాల్సిన వడ్డీ పెద్దమొత్తంగా తయారైంది. ఫలితంగా రైతాంగానికి రుణమాఫీ క్రింద జమఅయ్యేది వడ్డీలకే సరిపోవటంలేదు. అసలుకాక వడ్డీకూడా బ్యాంకీలకు అప్పుగా మిగులుతున్నది. దీన్ని గమనిస్తే రుణమాఫీ రైతుల అప్పులు తీర్చేది కాకుండా బ్యాంకీలకు అదనపు వడ్డీ రూపంలో లాభాలను చేకూర్చి పెడుతున్నది. రైతుల అప్పులు మాత్రం పెరిగి పోతున్నాయి. రుణమాఫీ క్రింద చెల్లించిందిపోనూ మిగతా మొత్తానికి 1.25 రూ వరకు బ్యాంకీలు వడ్డీ అమలుజరపటంతో రైతులు బెంబేలు పడిపోతున్నారు. రైతులు రుణమాఫీ ద్వారా అప్పు తీరదనే నిర్ణయానికి వచ్చి అష్టకష్టాలుపడి బ్యాంక్ అప్పులు తీర్చేసు కొంటున్నారు. పొలం ఖరీదు ఎక్కువగా వుండటంతో, ప్రస్తుతం దాని జప్తుజోలికి పోకుండా, కాలం గడిస్తే బంగారంపై యిచ్చిన వడ్డీరేటు ఎక్కువగా వుంటుందనే దృష్టితో దానిమీద తీసుకొన్న అప్పు చెల్లించని వారి బంగారాన్ని బ్యాంకీలు వేలం వేయటం ప్రారంభించాయి. ఇదేవిధంగా ప్రభుత్వం మిగతా రైతులకోసం బ్యాంకులకు యిచ్చేది కూడా రైతుల వడ్డీలకే సరిపోదు. రుణమాఫీ విధానాన్ని పరిశీలించి నప్పుడు అది బ్యాంకీలకు అదనపు వడ్డీల ద్వారా లాభాలను చేకూర్చిపెడుతుంది తప్ప రైతాంగానికి రుణమాఫీ జరగటంలేదు.

నూతన ఆర్థిక సంస్కరణలలో భాగంగా వ్యవసాయ రంగంలో గత రెండు దశాబ్దాలుగా పాలకులు అనుసరించిన విధానాల ఫలితంగానే రైతాంగం రుణాల ఊబిలో కూరుకుపోయారు. సాగుకు అవసరమైన విత్తనాలు, ఎరువులు, నీరు, కరెంటు, డీజిలు ఛార్జీలను పెంచിവేశారు. ఫలితంగా రైతాంగాన్ని సాగుకొరకు విపరీతంగా అప్పులు చేయవలసిన

దుస్థితికి నెట్టారు. మరోవైపున వ్యవసాయ ఉత్పత్తులకు న్యాయమైన ధర రాకుండా వ్యవసాయ మార్కెట్టు యార్డులను ప్రైవేటీకరించారు. ప్రభుత్వ కొనుగోలు సంస్థలను రంగంనుండి ఒక్కొక్క దానినే తప్పిస్తున్నారు. చివరకు ధాన్యానికి కనీస మద్దతు ధరనన్నా చెల్లించే ఫుడ్‌కార్పోరేషన్‌ను రైతాంగంనుండి ప్రత్యక్ష కొనుగోలును నిలిపివేసే ప్రతిపాదనలు చేశారు. ఒక ప్రక్క నానాటికీ పెరుగుతున్న ఉత్పాదకాల ధరలూ, మరోవైపున కనీస మద్దతు ధర కూడా దక్కని అడకత్తెరలో రైతాంగాన్ని యిరికించారు. ఆర్థిక విధానాలతో సాగును మోయలేని భారంగా మార్చి, రైతాంగాన్ని దివాళా తీయించి, భూమిలనుండి తప్పించటమూ, లేదా దేశ, విదేశీ బడా కంపెనీలకు బంధిత ఉత్పత్తిదారులుగా మార్చటమూ (కాంట్రాక్టు సేద్యం) అన్న లక్ష్యంతోనే పాలకులీ విధానాలను అనుసరించారు. వీటి పర్యవసానమే 3 లక్షలమంది రైతాంగం ఆత్మహత్యలు. మొసలికన్నీరు కార్చటమేతప్ప ఆత్మహత్యలకు దారితీసిన ఒక్క విధానాన్ని కూడా కాంగ్రెసు ప్రభుత్వంగానీ, బిజెపి ప్రభుత్వంగానీ మార్చేందుకు ఎలాంటి ప్రయత్నమూ చేయకపోవటమే దోపిడీ పాలకుల అసలు ఉద్దేశ్యాన్ని తెలుపుతున్నది. దీనివల్ల రైతాంగంలో పెరుగుతున్న అసంతృప్తిని చల్లాల్చేందుకు తామే రైతాంగాన్ని రక్షించే వారిగా పోజుపెడుతున్నాయి. రుణమాఫీ చేసి రైతాంగాన్ని రక్షిస్తామని వాగ్దానాలు చేశాయి. గతంలో కేంద్రంలో కాంగ్రెసు, బిజెపి ప్రభుత్వాలు రుణమాఫీ పథకాలు ఇలా చేసినవే. ఆ పథకాలవల్ల రైతాంగానికి కొంత ఊరట కలిగినా అసలు రుణభార సమస్య తీరలేదు. రుణసమస్యకు మూలాలు అర్థంకాకుండా రైతాంగాన్ని భ్రమలపాలు చేయటానికుద్దేశించిన పథకాలివి.

కనుకనే రైతాంగం కేంద్ర, రాష్ట్రప్రభుత్వాల ఈ పంచనాత్మక పథకాల అసలు ఉద్దేశ్యాలను అర్థం చేసుకుని రుణసమస్య పరిష్కారానికి పూనుకోవాలి.

సేద్య అవసరాలన్నింటికీ వ్యవస్థాగత(బ్యాంకు) రుణసౌకర్యం కల్పించాలి; వ్యవసాయ రుణాలకు నాలుగు శాతం బారువడ్డీనే పసూలు చేయాలి; చక్రవర్తిని నిషేధించాలి; రైతాంగం చేసిన కిస్తి చెల్లింపును మొదట అసలుకు జమచేయాలి. ఎట్టి పరిస్థితిలోనూ వడ్డీ అసలుకు మించరాదు; వ్యవసాయ రుణాల తిరుగు పసూలుకు రైతుల ఉత్పాదక ఆస్తులు జప్తుచేయరాదు. ఈ డిమాండ్లతో రైతాంగం సంఘటిత పోరాటాలకు సిద్ధం కావాలి; ఇవి సాధించుకున్నప్పుడే, వీటి ఆధారంగా వ్యవసాయ రుణపద్ధతి ఏర్పడినప్పుడే రైతాంగ రుణసమస్యకు పరిష్కారం ఏర్పడుతుంది. ★

కలిగించేవారిగా పోలీసులు చిత్రించారు. అంతే తప్పు, చట్ట విరుద్ధంగా, అన్యాయంగా కార్మికులను పనుల నుండి తొలగించి, వారు రోడ్లపైకి వచ్చి ఆందోళనకు పాల్పడేటట్లు చేసిన ఫాక్స్ కాన్ యాజమాన్య తప్పిదాన్ని మాత్రం వారు వేలెత్తి చూపలేదు.

కార్మికులకు పని కల్పించాలని, వారిని అడ్డగించ వద్దని ఫాక్స్ కాన్ యాజమాన్యాన్ని కార్మికశాఖ కోరినప్పటికీ, ఏసిఎల్ యొక్క ఆదేశాలను పరిశ్రమ యాజమాన్యం ఏమాత్రం ఖాతరు చేయలేదు. ఈ విధంగా ఫాక్స్ కాన్ కంపెనీ నుండి తొలగించబడిన కార్మికుల హక్కులను పరిరక్షించి, తిరిగి వారికి పని కల్పించటంలో కార్మికశాఖ నిస్సహాయమైందిగా రుజువైంది. బాధిత కార్మికులను మోసగించేందుకు 2014 చివరి వారం నుండి చర్చలు, విజ్ఞప్తులు, ఇతర రూపాలలో యాజమాన్యం నాటకాలాడుతూ వచ్చింది.

నయా వుదారవాద ఆర్థిక విధానాలను ఆమోదించి, అమలుచేస్తూ వస్తున్న ప్రభుత్వాల ఇష్టపూర్వక అంగీకారంతో ఫ్యాక్స్ కాన్ కంపెనీ యాజమాన్యం తన సంస్థలోని 1700 మంది కార్మికుల బతుకులను సమాధి చేయటానికి ఇప్పటికే నిర్ణయించుకొని వుంది.

నోకియా కార్మికుల మరియు ఇతర కార్మికుల జీవనోపాధి గురించి ప్రశ్న వచ్చినపుడు, కేంద్ర కార్మిక శాఖ మంత్రి మాట్లాడుతూ “కార్మికుల సమస్యలు” రాష్ట్రాల జాబితాలోని అంశమనీ, దానిని ఆయా రాష్ట్ర ప్రభుత్వాలు పరిష్కరించుకోవలసి వుంటుందని, పారిశ్రామిక వివాదాల చట్టం క్రింద నోకియా కార్మికులకు న్యాయం **(తరువాయి 6వ పేజీలో)**

'జమీందారీ వ్యతిరేక ఉద్యమ స్ఫూర్తితో రైతాంగం ఉద్యమించాలి'

రైతుకూలీసంఘం(ఆం.ప్ర.) నెల్లూరుజిల్లా మహాసభలో రాష్ట్ర కార్యదర్శి కా॥కె.కోటయ్య



నెల్లూరు జిల్లా రైతుకూలీసంఘం(ఆం.ప్ర.) జిల్లా మహాసభ సందర్భంగా ప్రదర్శన: మహాసభలో ప్రసంగిస్తున్న కామ్రేడ్ కె. కోటయ్య

వెంకటగిరి, 1-3-15:

వెంకటగిరి ఆర్.వి.ఎం. ఉన్నత పాఠశాల ఆవరణలో 1-3-15 ఆదివారం ఉదయం 11 గంటలకు రైతుకూలీసంఘం(ఆం.ప్ర) నెల్లూరుజిల్లా మహాసభ, సంఘం జిల్లాకార్యదర్శి కా॥జి.సునీత అధ్యక్షతన జరిగింది. ముందుగా సంఘం జెండాను కా॥జి.సునీత ఆవిష్కరించారు. ఈ సభలో రైతుకూలీ సంఘం(ఆం.ప్ర) రాష్ట్రకార్యదర్శి కా॥కె.కోటయ్య ప్రారంభోపన్యాసంచేస్తూ చారిత్రక ప్రాంతంలో మనం మహాసభ జరుపుకుంటున్నామని అన్నారు. చరిత్రలో వెంకటగిరి జమీందారీ వ్యతిరేకపోరాటం ఎంతో ప్రాధాన్యత సంతరించుకున్నదని అన్నారు. కా॥పుచ్చలపల్లి సుందరయ్య నాయకత్వంలో వ్యవసాయ కార్మికసంఘం ఏర్పడి జిల్లాలో వ్యవసాయకూలీ ఉద్యమాలు నడిపిన చరిత్ర ఉందన్నారు. జిల్లాలో సాగునీటి సమస్య తీవ్రంగా వుందని, నాగార్జునసాగర్ జలాలను ప్రకాశం, నెల్లూరు జిల్లాల మెట్టప్రాంతాలకు అందించాలని డిమాండ్ చేశారు. స్వామినాథన్ కమిషన్ సిఫారసు మేరకైనా పెట్టుబడికి అదనంగా 50% కలిపి ధాన్యానికి మద్దతుధర ప్రకటించాలన్నారు. నష్టానికి వ్యవసాయం చేయాల్సివస్తోందని, గిట్టుబాటు ధర కల్పించి రైతాంగాన్ని ఆదుకోవాలన్నారు. సెజ్ల

పేర, పరిశ్రమలపేర వేలాది ఎకరాలు కార్పొరేట్ కంపెనీలకు కట్టబెట్టి నయాజమీందారీ వ్యవస్థని నెలకొల్పుతున్నారని అన్నారు. నేటి పాలకులు అనుసరిస్తున్న రైతు వ్యతిరేక విధానాలను తిప్పికొడుతూ గత ఉద్యమాల స్ఫూర్తితో రైతాంగం సంఘటితంగా ఉద్యమించాలని పిలుపునిచ్చారు.

రైతుకూలీసంఘం (ఆం.ప్ర)రాష్ట్రసహాయ కార్యదర్శి కా॥జె.కిషోర్బాబు మాట్లాడుతూ వ్యవసాయ రంగాన్ని ఒక పథకం ప్రకారం సంక్షోభంలోకి నెడుతున్నారని, పైరుపచ్చవిప్లవం పేరుతో అధిక దిగుబడులు సాధించ వచ్చుంటూ విత్తనాలు, రసాయన ఎరువులు, పురుగు మందులు, ట్రాక్టర్లు, యంత్రాల వాడకాన్ని పెంచి తద్వారా సేద్యఖర్చులను గణనీయంగా పెంచి న్యాయమైన ధరలు కల్పించకుండా వ్యవసాయం దండగ అని భావించే స్థితికి రైతులను బలవంతంగా నెడుతూ భూమిని విడిచిపారిపోయేట్లు చేస్తున్నారన్నారు. ఏ ప్రభుత్వం అధికారంలో వున్నారైతే వెన్నెముక విరిచి వ్యవసాయం గిట్టుబాటుకాని పరిస్థితినే కల్పిస్తున్నారని, సంఘటిత ఉద్యమాలద్వారానే పాలకుల మెడలు వంచి రైతాంగాన్ని ఆత్మహత్యల బారినపడకుండా చేయగల మన్నారు. రైతుకూలీసంఘం(ఆం.ప్ర) ప్రణాళిక వెలుగులో దున్నేవానికే భూమి లక్ష్యంగా

రైతుకూలీ ఉద్యమాలు నిర్మించాల్సిన ఆవశ్యకతను వివరించారు.

మహాసభలో నవయువసమాఖ్య రాష్ట్ర అధ్యక్షులు ఎల్.లక్ష్మీరెడ్డి, స్త్రీవిముక్తి సంఘటన జిల్లా కార్యదర్శి పి.కొండమ్మ, పిడిఎస్ఐ జిల్లా కన్వీనర్ జి.కృష్ణప్రసాద్, ఏఐఎఫ్ఐటియు(న్యూ) జిల్లా నాయకులు పి. యానాదయ్య, నెల్లూరు సందేమార్కెట్ యూనియన్ అధ్యక్షులు టి.రమేష్ సందేశాలిచ్చారు.

మధ్యాహ్నం 3 గం॥లకు సంఘం జిల్లా నాయకులు కా॥ఆర్.సుబ్బారాయుడు అధ్యక్షతన ప్రతినిధుల సభ జరిగింది. కార్యకలాపాల రిపోర్టును జిల్లాకార్యదర్శి కా॥జి. సునీత ప్రవేశపెట్టగా, తీర్మానాలను జిల్లా సహాయకార్యదర్శి కా॥వి.వి. రమణయ్య ప్రవేశపెట్టారు. జిల్లా అధ్యక్షులుగా వి.రవీంద్ర, జిల్లాకార్యదర్శిగా జి.సునీతతో సహా 9 మందితో జిల్లా కార్యవర్గాన్ని మహాసభ ఎన్నుకొన్నది.

మహాసభ సన్నాహక కృషిలో భాగంగా జిల్లా ప్రతినిధి బృందం జిల్లాలో రైతాంగం పండిస్తున్న పంటలు, సాగుఖర్చులు, గిట్టుబాటు ధరలు, పెండింగ్ ప్రాజెక్టులు, కాలువల పరిస్థితిపై అధ్యయనం చేసింది. ఈ సమన్వయతో మహాసభ కరపత్రం వేసి వెంకటగిరి, రాపూరు, డక్కిలి, బాలాయపల్లి, సైదాపురం మండలాల

నుండి కావలి, నెల్లూరు ప్రాంతంలో ప్రచారం సాగించింది. పై మండలాలనుండి వచ్చిన 200మంది రైతుకూలీ ప్రతినిధులతో మహాసభ ఉత్తేజకర వాతావరణంలో జరిగింది.

మహాసభ ప్రారంభానికి ముందుగా వెంకటగిరి పట్టణంలో ప్రదర్శన జరిగింది. ఎర్రజెండాలు, ప్లకార్డులు చేబూనిన సంఘ ప్రతినిధులు నినాదాలతో సభావేదిక అయిన ఆర్విఎం స్కూలు ఆవరణనుండి రాజావీధి, పాతబస్టాండ్, తూర్పువీధి, ఎంఆర్ఓ ఆఫీసు మీదుగా వేదిక వరకు క్రమశిక్షణగా సాగిన ప్రదర్శన పుర ప్రజలను ఆలోచింపజేసింది.

1. కలావాలయ, రాపూరు, డక్కిలి, వెంకటగిరి మండలాల్లోని కొండక్రింది గ్రామాలకు ఎన్.ఎన్. కెనాల్నుండి ఎత్తిపోతల పథకం ద్వారా సాగునీరు అందించాలని; 2. సోమశిల ఉత్తరకాలువ, కండలేరు -పూండి బ్రాంచికాలువలు, సోమశిల-స్వర్ణముఖి లింక్కాలువ పెండింగ్ పనులు పూర్తిచేయాలని; కావలి కాలువ, సంగం, పెన్నాబ్యారేజీ ఆధునీకరణ పనులు సత్వరమే పూర్తిచేయాలని, పోతిరెడ్డిపాడు హెడ్ రెగ్యులేటర్ పనులు పూర్తిచేసి శ్రీశైలంనుండి వరదనీరు సోమశిల, కండలేరు ప్రాజెక్టులకు నింపాలని; జిల్లాలో మొత్తం సాగునీటి పథకాలు, ప్రాజెక్టులు, కాలువలు పూర్తిచేయాలని; 3. వరి, చెరకు, పొగాకు తదితర పంటలకు న్యాయమైన మద్దతుధరను ప్రకటించాలని, కోపూరు సహకార చక్రెర కర్మాగారాన్ని వెంటనే తెరవాలని, దీనితోపాటు మిగిలిన మరో రెండు చక్రెర మిల్లుల యాజమాన్యాలు రైతులకు ఇవ్వాలని బకాయిలను వెంటనే చెల్లించాలని; 4. ఉపాధిహామీ పనులకు పెండింగ్లో వున్న కూలీదబ్బులను వెంటనే చెల్లించాలని; అన్ని మండలాల్లో పనులు జరిగేవిధంగా చర్యలు తీసుకోవాలని; 5. ఎన్పిఎన్ఆర్ నెల్లూరు జిల్లాను కరువు జిల్లాగా ప్రకటించాలని, ... ఇంకా పలు రైతాంగ, ప్రజా సమస్యలపై సభ తీర్మానాలను ఆమోదించింది. F

నిజాం గుండెల్లో రణభేరి మోగించిన అనభేరి వర్ధంతి



కా॥ అనభేరికి విప్లవ నివాళులు

కరీంనగర్, 14-3-15:

నిజాం గుండెల్లో రణభేరి మోగించిన అనభేరి 67వ వర్ధంతి సందర్భంగా కరీంనగర్ జిల్లా సెంటర్ లోని వెంకటేశ్వర ఆలయం ముందువున్న అనభేరి విగ్రహానికి నవయువసమాఖ్య జిల్లా అధ్యక్షులు కా॥బామండ్ర రవీందర్ పూలమాలవేసి జోహార్లు అర్పించి మాట్లాడుతూ నిజాం సర్కార్యొక్క దోపిడి

దౌర్జన్యాలు, సాగించిన వెట్టిచాకిరి, అణచివేతను భరించలేని ప్రజల ఆవేదన చూడలేక ఇవ్వన్నీంటికి విప్లవమే, ఎర్రజెండ్ల మార్గమని తుపాకి పట్టుకొని ఎర్రజెండ్ల ఎత్తుకొని ప్రజలకోసం తిరుగుబాటు చేశాడన్నారు. అనభేరి ప్రభాకర్ రావు, కుటుంబాన్ని ఆస్తులను బదిలి ప్రజలే నా కుటుంబం ప్రజలే నా ఆస్తి అని ప్రజలకోసం పోరాటంచేసి రైతులను, యువకులను, కూలీలను, పేదలను కుల భేదం తేదాలేకుండా అన్ని కులాల ప్రజలను ఏకంచేసిన ఘనత అనభేరిదేనన్నారు. నేడు-సామ్రాజ్యవాదానికి, దళారీ పెట్టుబడిదారీ, భూస్వామ్య వ్యవస్థకు వ్యతిరేకంగా అనభేరిని ఆదర్శంగా తీసుకొని మరో పోరాటానికి యువతీ యువకులు సిద్ధంగావాలని ఆయన పిలుపు నిచ్చారు.

ఈ కార్యక్రమంలో ఎన్వైఎస్ జిల్లా కార్యదర్శి బి.ఆర్.శంకర్, నాయకులు లింగాల జనరాజ్, శ్రీకాంత్, సంగీత, సంధ్య తదితరులు పాల్గొని నివాళులర్పించారు.



శ్రామికనగర్ వార్షిక సభలో ప్రసంగిస్తున్న కా॥ స్వామి

గుంటూరు, 8-3-15:

గుంటూరు రూరల్ మండలం, లాల్ పురం పంచాయతీ, లింగాయపాలెం శివారు ప్రాంతంలో గుంటూరు నగరంలోని వివిధ పేటలకు చెందిన నివాస స్థలములులేని నిరుపేద శ్రామిక ప్రజలు “శ్రామిక నగర్”ను నిర్మించుకొని రెండు సం॥లు అయిన సందర్భంగా శ్రామిక నగర్ అభివృద్ధి కమిటీ ఆధ్వర్యంలో శ్రామికనగర్లో బహిరంగసభ జరిగింది.

శ్రామికనగర్ అభివృద్ధికమిటీ కన్వీనర్ కా॥యు. నాగేశ్వరరావు ఈ సభకు అధ్యక్షత వహించి మాట్లాడుతూ గడచిన రెండు సం॥ల కాలంలో శ్రామికనగర్ ప్రజలు శ్రామికనగర్లో మౌలిక సౌకర్యాలు కల్పించాలని అధ్యక్షులు, రాజకీయ నాయకుల చుట్టూ తిరుగుతున్నా, ఆందోళనలు చేస్తున్నా కూడా మంచినీరు, విద్యుత్, రోడ్లువంటి సౌకర్యాల కల్పనపై స్పందించలేదన్నారు. వీటితోపాటు అంగన్వాడీ కేంద్రాల, పాఠశాల ఏర్పాట్లను కల్పించా, ప్రధానంగా నివాస భూమిలేని నిరుపేదలు గుడిశెలు వేసుకొని జీవిస్తున్న ఈ ప్రభుత్వ స్థలంపై ఈ నిరుపేదల హక్కును కల్పించాలని కోరుతూ పలుదఫాలుగా ప్రభుత్వాధికారులకు అర్జీలు చేసుకున్నా కనీసం పరిశీలనకు కూడా నోచుకోలేదన్నారు. కాబట్టి ప్రజలంతా గత 2 సం॥ల కాలంలో మన సమస్యల పరిష్కారం చేసిన ఆందోళనలకు మరింత పదును పెడుతూ మనా నిఆసభామిపై మన హక్కుకోసం, మౌలిక సౌకర్యాల కల్పనకోసం సంఘటితంగా ఉద్యమించాలన్నారు.

ఏఐఎఫ్ఐటియు(న్యూ) రాష్ట్రనాయకులు కా॥డి.వి. ఎన్.స్వామి మాట్లాడుతూ భారతదేశంలో స్వాతంత్ర్యం రాకమునుపు, తర్వాతి కాలంలోనూ పాలకవర్గాల శ్రామిక ప్రజలకు కల్పించిన అవకాశాలు, హక్కులు, రాయితీలు వెను॥వి అన్ని కూడా ప్రజలంతా సంఘటితంగా ఉద్యమించిన ఫలితంగా సాధించు కొన్నవేనన్నారు. స్వతహాగా దోపిడీదారులైన ఈ పాలకులు, పాలకవర్గాలు ఎప్పటికైనా ప్రజాఉద్యమాలకు తలొంచాల్సిందేనని, ఆవిధమైన ప్రజా పోరాటాలద్వారా మాత్రమే. ఈ శ్రామికనగర్లో నెలకొన్న సమస్యలు పరిష్కారమౌతాయేతప్ప మరో మార్గం లేదన్నారు.

ఈ పాలకవర్గాలు దశాబ్దాల తరబడి పోరాడి సాధించుకున్న హక్కులను, చట్టాలను నేడు హరించి వేయ పూనుకున్నారు. పార్టీలు ఏవైనా అధికారంలో వున్న ప్రభుత్వాలు చేస్తున్నదీదేనని, కార్మికుల హక్కులను కాలరాస్తూ రాజ్యాంగ పరిధిలోని కొన్ని చట్టాలను తొలగించివేశారని, భూమిపై రైతు లేదా యజమాని హక్కును లాగేసుకుంటున్నారని, ప్రస్తుతం ఆంధ్రప్రదేశ్ రాజధాని నిర్మాణం పేరుతో రైతుల, వ్యవసాయదారుల నుండి భూములను గుంజుకొని పాలక, ప్రభుత్వాధికారులే రియల్ ఎస్టేట్ వ్యాపారానికి పాల్పడుతూ సామ్రాజ్యవాద, బహుళజాతి సంస్థలతో భేరసారాలాడుతున్నారు. మరోప్రక్కన ప్రజల దైనందిన సమస్యల పరిష్కారంకోసం వారిని సంఘటింపడ నీయకుండా చేసేందుకుగానూ మత, కుల, ప్రాంతీయ వైషమ్యాలను రెచ్చగొడుతున్నారని, ముఖ్యంగా ‘మతం’ ఎజెండాగా అధికారం చేపట్టిన ఎన్డిపి కూటమి మతపరమైన విషయాలపై ప్రజలను రెచ్చగొడు తూందని, ఈ పరిస్థితులలో ప్రజలంతా పాలకులు అనుసరిస్తున్న అభివృద్ధి నిరోధక విధానాలపై అవగాహనపెంచుకొని చైతన్యయుతమై సంఘటిత పోరాటాలు నిర్మించాల్సిన అవసరం మనముండున్నదని పిలుపునిచ్చారు. ఈ సభలో ఏఐఎఫ్ఐటియు(న్యూ) జిల్లా నాయకులు కా॥యు.క్రిష్ణ, సిపిఐ(ఎం.ఎల్) నాయకులు కాట్రగడ్డ హనుమంతరావు, బి.రంగస్వామి, తదితరులు తమ సందేశాలనిచ్చారు. F

టి.బి.శానిటోరియం స్థలంలో ఎయిమ్స్ తక్షణ నిర్మాణానికి విద్యార్థుల ప్రదర్శన



ఎయిమ్స్ కోసం విద్యార్థుల ఆందోళన

మంగళగిరి, 13-3-15:

ఎయిమ్స్ వైద్యశాలను టి.బి. శానిటోరియంలో ఏర్పాటు చెయ్యాలని పిడిఎన్ఓ, ఎన్వైఎస్ల ఆధ్వర్యంలో 26-2-2015న విద్యార్థులందరూ ప్రదర్శన చెయ్యబూనగా ఎన్నికల కోడ్ వుందని పోలీస్

అధికారులు నిరోధించారు. విద్యార్థి, యువకులు ఒక పెద్ద సమూహంగా తహశీల్దార్ కార్యాలయానికి వెళ్లి వినతిపత్రం అందజేశారు. 4-3-2015 నుండి మంగళగిరి మండలం, ఆత్మకూరు, చినకాకాని, నిడమర్రు, కురగల్లు, నీరుకొండ, నూతక్కి, ఎర్రబాలెం, పెదవడ్లపూడి, తాడేపల్లి మండలం వడ్డేశ్వరం, ఉండపల్లి, పెనుమాక, తాడేపల్లి, చిర్రాపూరు, దుగ్గిరాల, రేవేంద్రపాడు గ్రామాలలో సర్పంచ్లకు వినతిపత్రం అందజేసి పంచాయతీ సమావేశాల్లో తీర్మానం చెయ్యాలని కోరారు. గ్రామాల్లో విద్యార్థులతో ప్రదర్శనలు నిర్వహించి ఇంటింటికి కరపత్రాల పంపిణీ చెయ్యటం మంగళగిరి, తాడేపల్లి మున్సిపల్ ఛైర్మన్లకు (తరువాయి 6వ పేజీలో)